

ముచ్చాట్లు

ఎడిటర్ : బొల్లెపాక రాజేష్

తెలుగు దిన పత్రిక

వరంగల్ : శనివారం - 02 - మే - 2026 : సంపుటి : 3 : సంఖిక : 334 : పేజీలు : 8 : వెల : రూ 5 : www.telanganamuchatlu.in

చివరి దశలో ఫోన్ ట్యాపింగ్ కేసు

డిజిపీ సీవీ ఆనంద్ కీలక వ్యాఖ్యలు
త్వరలో రెండో ఛార్జిషీట్ దాఖలు
టెక్నాలజీ ఆధారిత పోలీసింగ్కు ప్రాధాన్యం
డ్రగ్స్, సైబర్ నేరాలపై ప్రత్యేక దృష్టి



2 లో

బీసీ సంక్షేమ సలహాదారుగా హనుమంతరావు

సీఎం రేవంత్ రెడ్డితో భేటీ
ఎంసీహెచ్ఆర్డీలో కీలక సమావేశం
ఎంపీలు, నేతల పాల్గొనడం
బీసీ సంక్షేమంపై చర్చలు

హైదరాబాద్, మే 1 (డిజైవర్ టెక్ గురు ప్రతినధి):

బీసీ సంక్షేమం, అభివృద్ధి వ్యవహారాల రాష్ట్ర ప్రభుత్వ సలహాదారుగా నియమితులైన వి. హనుమంతరావు ముఖ్యమంత్రి ఎ. రేవంత్ రెడ్డిని మర్యాదపూర్వకంగా కలిశారు. ఈ భేటీ హైదరాబాద్ లోని ఎంసీహెచ్ఆర్డీ ప్రాంగణంలో జరిగింది. ఈ సందర్భంగా రాష్ట్రంలో బీసీ సంక్షేమం, అభివృద్ధికి సంబంధించిన పలు అంశాలపై చర్చలు జరిగినట్లు సమాచారం. బీసీ వర్గాల అభివృద్ధికి తీసుకోవాల్సిన చర్యలపై సలహాలు, సూచనలు ఇచ్చినట్లు తెలిసింది. ఈ సమావేశంలో ఎంపీలు వేం నరేందర్ రెడ్డి, అనిల్ కుమార్ యాదవ్ పాటు పలువురు నేతలు పాల్గొన్నారు. రాష్ట్ర అభివృద్ధి కార్యకర్తలలో బీసీ వర్గాల భాగస్వామ్యంపై కూడా చర్చించినట్లు తెలుస్తోంది.

మిగతా 2లో..



తెలంగాణ డిజిపీగా సీవీ ఆనంద్ బాధ్యతలు

- ◆ గౌరవ వందనంతో అధికారిక బాధ్యతలు ప్రారంభం
- ◆ మావోయిస్టు ప్రభావిత ప్రాంతాల్లో విశేష అనుభవం
- ◆ టెక్నాలజీ ఆధారిత పోలీసింగ్కు ప్రాధాన్యం

హైదరాబాద్, మే 1 (తెలంగాణ ముచ్చాట్లు):

తెలంగాణ రాష్ట్ర పోలీసు వ్యవస్థకు కీలక మలుపుగా భావించే పరిణామంలో సీవీ ఆనంద్ డైరెక్టర్ జనరల్ ఆఫ్ పోలీసింగ్ బాధ్యతలు స్వీకరించారు. ఈ రోజు ఉదయం డిజిపీ కార్యాలయానికి చేరుకున్న ఆయనకు ఉన్నతాధికారులు సాదరంగా ఆహ్వానం పలికారు. అనంతరం పోలీసుల నుండి గౌరవ వందనం స్వీకరించి అధికారికంగా తన బాధ్యతలను చేపట్టారు. 1991 బ్యాచ్ కు చెందిన సీవీ ఆనంద్ పోలీసు సేవల్లో విశేష అనుభవం సంపాదించారు. క్షేత్రస్థాయి నుంచి ఉన్నత స్థాయి వరకు వివిధ బాధ్యతలు నిర్వహించిన ఆయన, వరంగల్, ఆదిలాబాద్, నిజామాబాద్ జిల్లాల్లో పనిచేసిన సమయంలో మావోయిస్టు సమస్యలను దైర్ఘ్యంగా ఎదుర్కొని శాంతిభద్రతలను కాపాడడంలో కీలక పాత్ర పోషించారు. ఆయన సేవలను అప్పట్లోనే విశేషంగా గుర్తించారు. హైదరాబాద్, సైబరాబాద్ కమిషనరీగా పనిచేసిన సమయంలో నగర భద్రతలో సీవీ ఆనంద్ ప్రత్యేక గుర్తింపు పొందారు. ఆధునిక సాంకేతిక పరిజ్ఞానాన్ని వినియోగిస్తూ పోలీసింగ్ను మరింత సమర్థవంతంగా మార్చేందుకు పలు చర్యలు చేపట్టారు. నగర భద్రతా వ్యవస్థను మరింత బలోపేతం చేయడంలో ఆయన కృషి కీలకంగా నిలిచింది. టెక్నాలజీ వినియోగంలో సీవీ ఆనంద్ ప్రత్యేకంగా గుర్తింపు పొందారు.

మిగతా 2లో..

పెండింగ్ చలాన్లపై వాహనాల సీజ్ కు బ్రేక్..

హైకోర్టు సీరియస్
కోర్టు ఆదేశాల ఉల్లంఘనపై నోటీసులు
డిజిపీ సహా ఉన్నతాధికారులకు వివరణ కోరింపు
జూన్ 19కి తదుపరి విచారణ

2 లో

తెలంగాణ రక్షణ సేన కార్యాలయంలో ఘనంగా మేడే వేడుకలు

- ◆ జెండాలు ఆవిష్కరించిన కల్యకుంట్ల కవిత
- ◆ కార్మికులకు శుభాకాంక్షలు, అమరవీరులకు నివాళి
- ◆ కార్మిక సంఘాల ప్రతినిధుల పాల్గొనం

హైదరాబాద్, మే 1 (డిజైవర్ టెక్ గురు ప్రతినధి):

బంజారాహిల్స్ లోని తెలంగాణ రక్షణ సేన కార్యాలయంలో అంతర్జాతీయ కార్మిక దినోత్సవం వేడుకలు ఘనంగా నిర్వహించారు. తెలంగాణ రక్షణ సేన అధ్యక్షురాలు కల్యకుంట్ల కవిత ఈ కార్యక్రమంలో పాల్గొని మేడే జెండాతో పాటు కార్మిక జెండాను ఆవిష్కరించారు. కార్యక్రమానికి కార్మికులు, నాయకులు పెద్ద సంఖ్యలో హాజరయ్యారు. ఈ సందర్భంగా కల్యకుంట్ల కవిత కార్మికులు, కర్షకులకు మేడే శుభాకాంక్షలు తెలిపారు. కార్మికుల కష్టానికి గౌరవం ఇవ్వాలని, వారి హక్కులను కాపాడటం సమాజ బాధ్యత అని పేర్కొన్నారు. కార్మికుల శ్రమ దేశ అభివృద్ధికి పునాది అని అన్నారు.



మిగతా 2లో..

మిర్యాలగూడలో ఘనంగా మేడే వేడుకలు

కార్మికులతో భట్టి సహపంక్తి భోజనం
పారిశుద్ధ్య కార్మికులతో మమేకం
అంబేద్కర్ సేవలను స్మరించిన భట్టి
ప్రభుత్వ పథకాలపై వివరాలు



2 లో



కమర్షియల్ గ్యాస్ ధరల పెంపుపై ఉత్తమ్ మండిపాటు

- ◆ సామాన్యుడిపై పెను భారం అని విమర్శ
- ◆ హోటళ్లు, చిన్న వ్యాపారులపై ప్రభావం
- ◆ ధరల పెంపు ఉపసంహరణకు డిమాండ్

2 లో

కార్మిక హక్కుల పరిరక్షణకు కట్టుబాటు

మంత్రి డా. వివేక్ వెంకటస్వామి
మేడే సందర్భంగా కీలక వ్యాఖ్యలు
నైపుణ్య శిక్షణతో ఉపాధి అవకాశాలు
కార్మిక సంక్షేమానికి ప్రభుత్వ చర్యలు



2 లో

మిర్యాలగూడలో ఘనంగా మేడే వేడుకలు

మిర్యాలగూడ, మే 1 (తెలంగాణ ముచ్చటలు): తెలంగాణ ఉప ముఖ్యమంత్రి భట్టి విక్రమార్క మల్లా మిర్యాలగూడలో నిర్వహించిన మేడే వేడుకల్లో పాల్గొన్నారు. ఈ సందర్భంగా పారిశుధ్య కార్యకర్తలతో కలిసి సహపంక్తి భోజనం చేయడం తనకు ఎంతో సంతోషాన్ని కలిగించిందని తెలిపారు. కార్యకర్తల కష్టాన్ని గుర్తించి వారికి గౌరవం ఇవ్వడం సమాజ బాధ్యత అని పేర్కొన్నారు. మేడే సందర్భంగా కార్యక సోదరులందరికీ శుభాకాంక్షలు తెలియజేసిన భట్టి, వారి పోరాటాల ఫలితంగానే నేటి కార్యక

హక్కులు సాధ్యమయ్యాయని అన్నారు. ప్రపంచవ్యాప్తంగా 8 గంటల పని దినం కోసం జరిగిన ఉద్యమాల ప్రాముఖ్యతను గుర్తు చేశారు. కార్యకర్తల సంక్షేమం సమాజ అభివృద్ధికి వునాది అని పేర్కొన్నారు. ఈ సందర్భంగా డా. బి.ఆర్. అంబేద్కర్ చేసిన సేవలను భట్టి ప్రత్యేకంగా స్మరించారు. 1942-46 మధ్య వైస్రాయి కౌన్సిల్ సభ్యుడిగా 12 గంటల పని విధానాన్ని రద్దు చేసి 8 గంటల పని దినాన్ని అమలు చేసిన దూరదృష్టి గల నాయకుడిగా అంబేద్కర్ ను కొనియాడారు. మహిళా కార్యకర్తలకు

ప్రసూతి సెలవులు, హిందూ కోడ్ బిల్లుతో ఆస్తి హక్కులు కల్పించిన గొప్ప వ్యక్తి అని తెలిపారు. అంబేద్కర్ చూపిన మార్గంలోనే తమ ప్రభుత్వం ముందుకు సాగుతోందని భట్టి విక్రమార్క పేర్కొన్నారు. ముఖ్యంగా మహిళల ఆర్థిక స్వావలంబన కోసం మహిళాకష్టి పథకం ద్వారా ఉచిత బస్సు ప్రయాణాన్ని అందిస్తున్నామని వివరించారు. ఈ పథకం మహిళలకు ఎంతో ఉపయోగకరంగా మారిందని అన్నారు. అలాగే అధికారంలోకి వచ్చిన మూడు నెలల్లోనే 30 వేల

నియామక పత్రాలు అందజేసి నిరుద్యోగ యువతకు ఉపాధి అవకాశాలు కల్పించామని తెలిపారు. యువత ఆశయాలు నెరవేర్చడమే ప్రభుత్వ లక్ష్యమని పేర్కొన్నారు. ఉద్యోగవకాశాల సృష్టిలో ప్రభుత్వం కట్టుబడి ఉందని స్పష్టం చేశారు. రాజ్యాంగస్ఫూర్తితో అణగారిన వర్గాలు, కార్యకర్తల హక్కులను కాపాడుతూ పాలన కొనసాగుతుందని భట్టి అన్నారు. కార్యకర్తల సంక్షేమం కోసం మరిన్ని చర్యలు తీసుకుంటామని తెలిపారు. మిర్యాలగూడలో జరిగిన ఈ మేడే వేడుకలు ఉత్సాహభరితంగా సాగాయి.

చివరి దశలో ఫోన్ ట్యాపింగ్ కేసు

హైదరాబాద్, మే 1 (తెలంగాణ ముచ్చటలు): రాష్ట్ర డిజిపీ బాధ్యతలు స్వీకరించిన సీపీ ఆనంద్ ఫోన్ ట్యాపింగ్ కేసుపై కీలక వ్యాఖ్యలు చేశారు. ఈ కేసు విచారణ బివెరి దశకు చేరుకుందని, త్వరలోనే సీట్ రెండో చార్జిషీట్ ను దాఖలు చేయనుందని వెల్లడించారు. కేసు పురోగతిపై సమీక్ష అనంతరం తదుపరి చర్యలు చేపడతామని తెలిపారు. బాధ్యతలు స్వీకరించిన అనంతరం మాట్లాడిన డిజిపీ, తనపై సమక్షం ఉంచిన ప్రభుత్వానికి కృతజ్ఞతలు తెలిపారు. తెలంగాణ పోలీసింగ్ ను దేశంలోనే నెంబర్ వన్ గా తీర్చి దిద్దేందుకు కృషి చేస్తామని అన్నారు. ఇప్పటికే చేపట్టిన మార్పులతో రాష్ట్రం అగ్రస్థానంలో ఉందని పేర్కొన్నారు. పోలీసింగ్ వ్యవస్థలో ఆధునిక సాంకేతికతకు ప్రాధాన్యం ఇస్తామని సీపీ ఆనంద్ తెలిపారు. ముఖ్యంగా ఆర్టిఫిషియల్ ఇంటెలిజెన్స్ వినియోగాన్ని పెంచి సేవలను మరింత వేగవంతం చేస్తామని చెప్పారు. ప్రజలకు త్వరిత

గతిన సేవలు అందేలా చర్యలు తీసుకుంటామని హామీ ఇచ్చారు. మహిళల భద్రత, చైల్డ్ అండ్ ఉమెన్ ట్రాఫికింగ్, డ్రగ్స్ దందాపై ప్రత్యేక కేసు విచారణ బివెరి దశకు చేరుకుందని, త్వరలోనే సీట్ రెండో చార్జిషీట్ ను దాఖలు చేయనుందని వెల్లడించారు. కేసు పురోగతిపై సమీక్ష అనంతరం తదుపరి చర్యలు చేపడతామని తెలిపారు. బాధ్యతలు స్వీకరించిన అనంతరం మాట్లాడిన డిజిపీ, తనపై సమక్షం ఉంచిన ప్రభుత్వానికి కృతజ్ఞతలు తెలిపారు. తెలంగాణ పోలీసింగ్ ను దేశంలోనే నెంబర్ వన్ గా తీర్చి దిద్దేందుకు కృషి చేస్తామని అన్నారు. ఇప్పటికే చేపట్టిన మార్పులతో రాష్ట్రం అగ్రస్థానంలో ఉందని పేర్కొన్నారు. పోలీసింగ్ వ్యవస్థలో ఆధునిక సాంకేతికతకు ప్రాధాన్యం ఇస్తామని సీపీ ఆనంద్ తెలిపారు. ముఖ్యంగా ఆర్టిఫిషియల్ ఇంటెలిజెన్స్ వినియోగాన్ని పెంచి సేవలను మరింత వేగవంతం చేస్తామని చెప్పారు. ప్రజలకు త్వరిత

కార్మిక హక్కుల పరిరక్షణకు కట్టుబాటు

పెద్దపల్లి, మే 1 (తెలంగాణ ముచ్చటలు): తెలంగాణ రాష్ట్ర మంత్రి డా. వివేక్ వెంకట స్వామి అంతర్జాతీయ కార్మిక దినోత్సవం సందర్భంగా కార్మికుల హక్కులు, సంక్షేమంపై ప్రభుత్వం కట్టుబడి ఉందని పేర్కొన్నారు. గతంలో కార్మికులు అధిక పని గంటలు, కనీస వేతనాల సమస్యలు ఎదుర్కొన్నారని, పూర్వ నాయకుల పోరాటాల వల్లే నేటి హక్కులు సాధ్యమయ్యాయని గుర్తుచేశారు. ఈ సందర్భంగా తన తండ్రి, మాజీ కేంద్ర మంత్రి కాకా వెంకటస్వామి

సేవలను ఆయన స్మరించారు. కార్మిక శాఖ మంత్రిగా ఉన్న సమయంలో కార్మికుల హక్కుల కోసం కీలక ఉద్యమాలు జరిగాయని తెలిపారు. ప్రస్తుతం యాజమాన్యాలు, కార్మికులు కలిసి ముందుకు సాగి పరిస్థితి ఏర్పడిందని పేర్కొన్నారు. దేశాన్ని 2047 నాటికి భారీ ఆర్థిక వ్యవస్థగా తీర్చిదిద్దాలంటే సమిష్టి కృషి అవసరమని ఆయన అన్నారు. ముఖ్యంగా కార్మికులకు నైపుణ్య శిక్షణ అందించడం అత్యంత కీలకమని వివరించారు. రాష్ట్రంలో 120 అడ్వా

న్స్ టెక్నాలజీ సెంటర్ల ద్వారా సుమారు 20 వేల మంది యువతకు శిక్షణ అందిస్తున్నామని తెలిపారు. వ్యవసాయ రంగానికి సంబంధించిన కోర్సులను కూడా ప్రవేశపెట్టి ఉత్పాదకత పెంపుపై దృష్టి సారీస్తున్నట్లు పేర్కొన్నారు. యువతకు ఉపాధి అవకాశాలు కల్పించడంలో ప్రభుత్వం కట్టుబడి ఉందని చెప్పారు. నైపుణ్యాభివృద్ధి ద్వారా ఆర్థికాభివృద్ధి సాధ్యమవుతుందని తెలిపారు. ముఖ్యమంత్రి రేవంత్ రెడ్డి బడ్జెట్ లో కార్మిక శాఖకు రూ.90 కోట్లు కేటాయించినట్లు

వివరించారు. నిర్మాణ కార్మికుల ఇన్సూరెన్స్ ను రూ.5 లక్షల నుంచి రూ.10 లక్షలకు పెంచినట్లు తెలిపారు. విదేశీ ఉద్యోగ అవకాశాల కోసం శిక్షణ కార్యక్రమాలు కొనసాగుతున్నాయని చెప్పారు. గిగ్, ఫ్లాట్ ఫామ్ కార్మికులకు చట్టబద్ధ రక్షణ కల్పించేందుకు ప్రభుత్వం చర్యలు తీసుకుంటోందని పేర్కొన్నారు. కార్మికుల సంక్షేమం కోసం తాను ఎల్లప్పుడూ కట్టుబడి ఉంటానని, వారి సమస్యలను ప్రతి వేదికలో ప్రస్తావిస్తానని డా. వివేక్ వెంకటస్వామి హామీ ఇచ్చారు.

కమర్షియల్ గ్యాస్ ధరల పెంపుపై ఉత్తమ్ మండిపాటు

హైదరాబాద్, మే 1 (తెలంగాణ ముచ్చటలు): కమర్షియల్ గ్యాస్ ధరల పెంపుపై తెలంగాణ సీట్ పార్లమెంటు, పౌర సరఫరాల శాఖ మంత్రి ఎన్. ఉత్తమ్ కుమార్ రెడ్డి తీవ్రంగా స్పందించారు. కేంద్ర ప్రభుత్వం తీసుకున్న ఈ నిర్ణయం సామాన్యులపై పెను భారం మోపుతుందని ఆయన విమర్శించారు. ధరల పెంపు వెంటనే ఉపసంహరించుకోవాలని డిమాండ్ చేశారు. 19 కేజీల కమర్షియల్ గ్యాస్ ధరను సుమారు రూ.993కు పెంచడంపై మంత్రి అగ్రహం

వ్యక్తం చేశారు. ఒక్కసారిగా 30 నుంచి 35 శాతం వరకు ధరలు పెరగడం వల్ల వ్యాపార రంగంపై తీవ్ర ప్రభావం పడుతుందని అన్నారు. ముఖ్యంగా చిన్న తరహా వ్యాపారులు ఈ నిర్ణయంతో ఇబ్బందులు ఎదుర్కొంటారని పేర్కొన్నారు. హోటళ్లు, కేఫ్లు, రెస్టారెంట్లతో పాటు వీధి వ్యాపారులు కూడా ఈ ధరల పెంపుతో తీవ్రంగా సస్టపోతారని ఉత్తమ్ కుమార్ రెడ్డి తెలిపారు. వ్యాపార వ్యయాలు పెరగడం వల్ల వినియోగదారులపై కూడా

అదనపు భారం మారుతుందని ఆయన అన్నారు. పశ్చిమ బెంగాల్ ఎన్నికలు ముగిసిన వెంటనే కేంద్రం ఈ నిర్ణయం తీసుకోవడం అనుమానాస్పదమని ఆయన వ్యాఖ్యానించారు. ప్రజలను మోసం చేసే విధంగానే ఈ నిర్ణయం తీసుకున్నారని ఆరోపించారు. ఎన్నికల తర్వాత ధరల పెంపు చేయడం సరైన విధానం కాదని విమర్శించారు. ధరల పెంపుతో 19 కేజీల గ్యాస్ ధర మరింత పెరిగి మూడు వేల రూపాయ

లను దాటే పరిస్థితి ఏర్పడిందని ఆయన పేర్కొన్నారు. దీనివల్ల సామాన్యుల జీవన ప్రమాణాలపై తీవ్ర ప్రభావం పడుతుందని తెలిపారు. ఆర్థికంగా బలహీన వర్గాలు మరింత ఇబ్బందులు పడతాయని అన్నారు. కేంద్ర ప్రభుత్వం తక్షణమే స్పందించి ఈ ధరల పెంపు నిర్ణయాన్ని ఉపసంహరించుకోవాలని మంత్రి ఉత్తమ్ కుమార్ రెడ్డి డిమాండ్ చేశారు. ప్రజల ప్రయోజనాలను దృష్టిలో ఉంచుకుని నిర్ణయాలు తీసుకోవాలని సూచించారు.

తెలంగాణ రక్షణ సేన కార్యాలయంలో ఘనంగా మేడే వేడుకలు

(మొదటి పేజీ తరువాయి) కార్మికుల పోరాట స్ఫూర్తి ఎప్పటికీ స్ఫూర్తిదాయకమని తెలిపారు. ఈ కార్యక్రమంలో ఆటో యూనియన్ నాయకులు, వివిధ కార్మిక సంఘాల ప్రతినిధులు పాల్గొన్నారు. కార్మిక సమస్యలు, సంక్షేమంపై చర్యలు జరిపారు. కా

ర్మికుల సంక్షేమానికి మరింత కృషి చేయాలని నాయకులు అభిప్రాయపడ్డారు. తెలంగాణ రక్షణ సేన, తెలంగాణ జాగృతి నాయకులు కూడా ఈ వేడుకల్లో పాల్గొన్నారు. కార్యక్రమం ఉత్సాహభరితంగా సాగింది. కార్మికులతో

మమేకమై నాయకులు వారి సమస్యలను తెలుసుకున్నారు. ఈ వేడుకల ద్వారా కార్మికుల పట్ల గౌరవం వ్యక్తమైందని పాల్గొన్న వారు తెలిపారు. మేడే ప్రాముఖ్యతను గుర్తు చేస్తూ కార్యక్రమం విజయవంతంగా ముగిసింది.

మమేకమై నాయకులు వారి సమస్యలను తెలుసుకున్నారు. ఈ వేడుకల ద్వారా కార్మికుల పట్ల గౌరవం వ్యక్తమైందని పాల్గొన్న వారు తెలిపారు. మేడే ప్రాముఖ్యతను గుర్తు చేస్తూ కార్యక్రమం విజయవంతంగా ముగిసింది.

తెలంగాణ డిజిపీగా సీపీ ఆనంద్ బాధ్యతలు

(మొదటి పేజీ తరువాయి) ఈ చలనీ విధానం, స్పీడ్ గన్న వంటి వ్యవస్థలను ప్రవేశపెట్టి ట్రాఫిక్ నియంత్రణలో విప్లవాత్మక మార్పులు తీసుకువచ్చారు. అలాగే రివర్సిబుల్ లేన్లు, ఫ్రీ లాఫ్ట్ వంటి విధానాల ద్వారా ట్రాఫిక్ రద్దీని

తగ్గించడంలో విస్తృత పరిష్కారాలు అమలు చేశారు. డిజిపీగా బాధ్యతలు స్వీకరించిన తర్వాత రాష్ట్రవ్యాప్తంగా శాంతిభద్రతలు, సైబర్ నేరాల నియంత్రణ, డ్రగ్స్ సమస్యలపై ప్రత్యేక దృష్టి సారించనున్నట్లు సమాచారం.

ఆధునిక టెక్నాలజీ ఆధారంగా పోలీసింగ్ ను మరింత సమర్థవంతంగా మార్చేందుకు కొత్త వ్యూహాలను అమలు చేసే అవకాశముందని విశ్లేషకులు భావిస్తున్నారు. ఇప్పటికే పోలీసు శాఖలో విశేష అనుభవం కలిగిన సీపీ ఆనంద్

డిజిపీగా బాధ్యతలు చేపట్టడం రాష్ట్ర భద్రతా వ్యవస్థకు బలాన్నిస్తుందని అభిప్రాయాలు వ్యక్తమవుతున్నాయి. ఆయన నాయకత్వంలో తెలంగాణ పోలీసు వ్యవస్థ మరింత అభివృద్ధి చెందుతుందనే ఆశాభావం వ్యక్తమవుతోంది.

కేసీఆర్ పై మహేశ్ గౌడ్ విమర్శలు

- హైదరాబాద్ చర్యలపై రాజకీయ వేడి
- చెరువుల కట్టాలపై ఆరోపణలు
- కవిత ప్రభావంతోనే కేసీఆర్ స్పందన అంటూ వ్యాఖ్యలు
- నామినేషన్ పదవులు, మంత్రివర్గ విస్తరణపై సంతకాలు

కోసం ప్రభుత్వం చేపట్టిన హైదరాబాద్ చర్యలపై కేసీఆర్ అభ్యంతరం వ్యక్తం చేయడాన్ని ఆయన తప్పుపట్టారు. హైదరాబాద్ చుట్టూ ఉన్న చెరువులను బీఆర్ఎస్ నాయకులే కట్టా చేశారని మహేశ్ గౌడ్ ఆరోపించారు. అందుకే హైదరాబాద్ చర్యలతో ఆ పార్టీ నేతలకు ఇబ్బంది కలుగుతోందని వ్యాఖ్యానించారు. చెరువులను కట్టాల నుంచి విముక్తి చేయడంలో తప్పేముందని ప్రశ్నించారు. హైదరాబాద్ నిబంధనలను కేసీఆర్ పూర్తిగా అవగాహన చేసుకోవాలని సూచించారు. ప్రజా

ప్రయోజనాల కోసం చేపట్టిన చర్యలకు వ్యతిరేకంగా మాట్లాడటం సరైనది కాదని పేర్కొన్నారు. చెరువుల పరిరక్షణ ప్రభుత్వ బాధ్యత అని స్పష్టం చేశారు. బీఆర్ఎస్ అధ్యక్షురాలు కల్వకుంట్ల కవిత ప్రభావంతోనే కేసీఆర్ మళ్లీ బయటకు వస్తున్నారని మహేశ్ గౌడ్ వ్యాఖ్యానించారు. ఆమె భయం వల్లే ఆయన స్పందిస్తున్నారని అన్నారు. ఈ సందర్భంగా కవితకు ధన్యవాదాలు తెలిపారు. కేసీఆర్ ప్రజల కోసం కాకుండా రాజకీయ ఉనికిని కాపాడుకోవడానికే ముందుకు వస్తున్నారని



విమర్శించారు. ప్రజా సమస్యలపై నిజమైన చర్య జరగాలని ఆయన సూచించారు. ప్రభుత్వం తీసుకుంటున్న నిర్ణయాలకు మద్దతు ఇవ్వాలని అన్నారు. ఇక రాష్ట్ర రాజకీయాలపై కూడా ఆయన కీలక వ్యాఖ్యలు చేశారు. త్వరలోనే నామినేషన్ పదవుల భర్తీ జరుగుతుందని తెలిపారు. మంత్రివర్గ విస్తరణపై తుది నిర్ణయం ముఖ్యమంత్రి రేవంత్ రెడ్డి తీసుకుంటారని స్పష్టం చేశారు.

తెలుగు రాష్ట్రాల్లో ఎండల తీవ్రత

అమరావతి/హైదరాబాద్, మే 1 (తెలంగాణ ముచ్చటలు): తెలుగు రాష్ట్రాల్లో సూర్యుడు తన ప్రతాపాన్ని తీవ్రంగా చూపిస్తున్నాడు. ఆంధ్రప్రదేశ్ లో పల్నాడు జిల్లా పిడుగురాళ్లలో శుక్రవారం 45.9 డిగ్రీల సెల్సియస్ ఉష్ణోగ్రత నమోదై ఈ వేసవిలో అత్యధికంగా నిలిచింది. రాష్ట్రవ్యాప్తంగా 21 జిల్లాల్లో తీవ్ర ఉష్ణోగ్రతలు నమోదవగా, 252 మంది దాల్చిలో 41 డిగ్రీలకుపైగా ఉష్ణోగ్రతలు

నమోదయ్యాయి. ఆంధ్రప్రదేశ్ విపత్తుల నిర్వహణ సంస్థ తెలిపిన వివరాల ప్రకారం రానున్న రెండు రోజుల్లో రాష్ట్రంలో వడగాల్లుల తీవ్రత మరింత పెరగనుంది. శనివారం 64 మంది దాల్చిలో వడగాల్లులు వీచే అవకాశం ఉందని అధికారులు హెచ్చరించారు. ముఖ్యంగా పల్నాడు, పార్వతీపురం మున్యం, ప్రకాశం జిల్లాల్లో ఎండల తీవ్రత ఎక్కువగా ఉండనుంది. ఇక ఉత్తరాంధ్ర,

చిత్తూరు, తిరుపతి జిల్లాల్లో ద్రోణి ప్రభావంతో పిడుగులతో కూడిన తేలికపాటి వర్షాలు కురిసే అవకాశం ఉందని వాతావరణ శాఖ తెలిపింది. ఆదివారం, సోమవారం కొన్ని ప్రాంతాల్లో ఎండ తీవ్రత కొద్దిగా తగ్గి ఉడుదుగాలులతో వర్షాలు వడి అవకాశముందని అంచనా వేస్తున్నారు. మరోవైపు తెలంగాణలో కూడా ఎండల తీవ్రత కొనసాగుతోంది. రాష్ట్రంలోని పలు జిల్లాల్లో 40 నుంచి 44 డిగ్రీల మధ్య ఉష్ణోగ్రతలు నమోదవుతున్నాయి. ముఖ్యంగా ఉత్తర

తెలంగాణ జిల్లాల్లో వడగాల్లులు ఎక్కువగా వీచే అవకాశం ఉందని అధికారులు హెచ్చరిస్తున్నారు. తెలంగాణలో కూడా రానున్న రెండు రోజులు వడగాల్లులు కొనసాగుతాయని, మధ్యాహ్నం సమయంలో బయటకు వెళ్లడం తగ్గించాలని సూచిస్తున్నారు. కొన్ని ప్రాంతాల్లో మేఘవృత వాతావరణం, స్వల్ప ఈదురుగాలులు కనిపించే అవకాశం ఉన్నప్పటికీ, ఎండ ప్రభావం తగ్గే పరిస్థితి తక్కువగానే ఉందని అధికారులు చెబుతున్నారు.

బీసీ సంక్షేమ సలహాదారుగా హనుమంతరావు

(మొదటి పేజీ తరువాయి)

హనుమంతరావు నియామకం బీసీ వర్గాలకు మరింత ప్రాధాన్యత కల్పించడంలో భాగమని రాజకీయ వర్గాలు భావిస్తున్నాయి. ఆయన అనుభవం ప్రభుత్వానికి ఉపయోగపడుతుందని నేతలు అభిప్రాయపడుతున్నారు. ముఖ్యమంత్రి రేవంత్ రెడ్డి ప్రభుత్వంలో సంక్షేమ పథకాల అమలుకు ప్రాధాన్యం ఇస్తున్నట్లు ఇప్పటికే ప్రకటించారు. ఈ సేవధ్యంలో బీసీ వర్గాల అభివృద్ధిపై ప్రత్యేక దృష్టి సారించి అవకాశముందని భావిస్తున్నారు. ఈ భేటీతో రాష్ట్ర రాజకీయాల్లో బీసీ సంక్షేమంపై చర్యలు మరింత వేగం పుంజుకునే అవకాశం ఉందని విశ్లేషకులు అంచనా వేస్తున్నారు.





బలహీనతలకు బ్రేక్.. 'బాల భరోసా'తో చిన్నారుల ఆరోగ్యానికి గట్టి అండ

హుజూరాబాద్, మే 01 (తెలంగాణ ముచ్చటలు): ప్రజా పాలన ప్రగతి ప్రణాళిక 99లో భాగంగా హుజూరాబాద్ ప్రభుత్వ ఆసుపత్రిలో 'బాల భరోసా' కార్యక్రమాన్ని మున్సిపల్ చైర్మన్ రొంటాల సుహాసినీ ఘనంగా ప్రారంభించారు. చిన్నారుల ఆరోగ్య సమస్యలకు సమగ్ర పరిష్కారం అందించాలనే లక్ష్యంతో ఈ కార్యక్రమాన్ని చేపట్టినట్లు ఆమె తెలిపారు. RBSK ద్వారా వైద్యపరమైన లోపాలు గుర్తించిన 23 మంది పిల్లలకు నిపుణుడు డాక్టర్ సవీన్ ప్రత్యేక వైద్య

పరీక్షలు నిర్వహించారు. పిల్లల ఆరోగ్యాన్ని మెరుగుపరచేందుకు అవసరమైన చికిత్సలు అందించేందుకు వైద్య బృందం కృషి చేస్తోందని పేర్కొన్నారు. ఈ కార్యక్రమంలో ఆసుపత్రి సూపరింటెండెంట్ డాక్టర్ నారాయణ రెడ్డి, డిప్యూటీ DMHO శ్రవణ్ కుమార్, డాక్టర్ తులసీదాస్, డాక్టర్ జరీనా, CDPO సుగుణతో పాటు వైద్య సిబ్బంది పాల్గొన్నారు. చిన్నారుల ఆరోగ్యంపై ప్రభుత్వం తీసుకుంటున్న చర్యలకు స్థానికులు అభినందనలు తెలిపారు.



జెడ్పీజీహెచ్ఎస్లో క్రీడా శిబిరాల ఆరంభం

◆ **డి.ఆనందరావు చేతుల మీదుగా ప్రారంభం.**

సత్తుపల్లి, మే 01 (తెలంగాణ ముచ్చటలు): పట్టణంలోని అయ్యగారిపేట జెడ్పీజీహెచ్ఎస్ పాఠశాలలో జిల్లా క్రీడా ప్రాధికార సంస్థ ఆధ్వర్యంలో నిర్వహిస్తున్న వేసవి క్రీడా శిక్షణ శిబిరాలు శుక్రవారం ఉత్సాహభరిత వాతావరణంలో ప్రారంభమయ్యాయి. విద్యార్థుల్లో క్రీడా నైపుణ్యాలను పెంపొందించడం, శారీరక దారుణ్యాన్ని అభివృద్ధి చేయడం లక్ష్యంగా ఈ శిబిరాల

ను ఏర్పాటు చేశారు. ఈ శిబిరాల్లో యోగా, కరాటే వంటి విభాగాల్లో ప్రత్యేక శిక్షణ అందిస్తూ విద్యార్థులను పోటీ స్థాయికి తీర్చిదిద్దే చర్యలు చేపట్టారు. ప్రారంభోత్సవ కార్యక్రమానికి ముఖ్య అతిథిగా హాజరైన మార్కెట్ కమిటీ చైర్మన్ డి. ఆనందరావు శిబిరాలను ప్రారంభించి మాట్లాడారు. వేసవి సెలవులను సద్వినియోగం చేసుకుని ఇలాంటి శిక్షణ కార్యక్రమాల్లో పాల్గొనడం ద్వారా విద్యార్థులు శారీరకంగా, మానసికంగా దృఢంగా మారతారని



అయిన పేర్కొన్నారు. క్రీడల ద్వారా క్రమశిక్షణ, సమయపాలన, జట్టు భావన వంటి విలువలు పెంపొందుతాయని తెలిపారు. నిరంతర సాధనతో విద్యార్థులు జిల్లా, రాష్ట్ర, జాతీయ, అంతర్జాతీయ స్థాయిల్లో ప్రతిభ చాటాలని ఆకాంక్షించారు. పాఠశాల ప్రధానోపాధ్యాయుడు ఎన్. నాగేశ్వరరావు మాట్లాడుతూ విద్యార్థుల సమగ్ర అభివృద్ధికి క్రీడలు కీలకమని, ఈ శిబిరాల ద్వారా గ్రామీణ విద్యార్థులకు మంచి అవకాశాలు లభిస్తున్నాయని తెలిపారు. కరాటే ఇన్చార్జ్ వి. పిచ్చయ్య, యోగా ఇన్చార్జ్ చీకటి శ్రీదేవి మాట్లాడుతూ శిబిరాల్లో విద్యార్థులకు నిత్య శిక్షణతో పాటు పోటీ స్థాయి నైపుణ్యాలను అందించనున్నట్లు వెల్లడించారు. ఈ కార్యక్రమంలో ఉపాధ్యాయులు, తల్లిదండ్రులు, పెద్ద సంఖ్యలో విద్యార్థులు పాల్గొని శిబిరాల ప్రారంభాన్ని హర్షధ్వనులతో ఆహ్వానించారు. శిబిరాలు మరికొన్ని రోజుల పాటు కొనసాగనున్నట్లు నిర్వాహకులు తెలిపారు.



శ్రామిక శక్తి అవార్డు అందుకున్న దయ్యాల దాసు

వనపర్తి, మే 01 (తెలంగాణ ముచ్చటలు): అంతర్జాతీయ కార్మిక దినోత్సవాన్ని పురస్కరించుకొని హైదరాబాద్ లోని గాంధీ భవన్ లో నిర్వహించిన కార్యక్రమంలో వనపర్తి జిల్లా పెద్దమండడి మండలం వెల్లూర్ గ్రామానికి చెందిన తెలంగాణ ప్రైవేట్ ట్రాన్స్పోర్ట్ డ్రైవర్స్ అండ్ వర్కర్స్ యూనియన్ రాష్ట్ర కార్యదర్శి దయ్యాల దాసుకు శ్రామిక శక్తి అవార్డు ప్రధానం చేశారు. టిపిసీసీ అధ్యక్షుడు మహేష్ గౌడ్, మాజీ రాజ్యసభ సభ్యుడు వి. హనుమంతరావు చేతుల మీదుగా ఈ అవార్డును అందజేశారు. ప్రైవేట్ ట్రాన్స్పోర్ట్ రంగంలో పనిచేస్తున్న డ్రైవర్లు, కార్మికుల హక్కుల పరిరక్షణ, వారి సమస్యల పరిష్కారం, సంక్షేమం కోసం దయ్యాల దాసు ఎన్నో సంవత్సరాలుగా నిరంతరం చేస్తున్న పోరాటాన్ని గుర్తిస్తూ ఈ పురస్కారాన్ని అందించినట్లు నిర్వాహకులు తెలిపారు. ముఖ్యంగా కార్మికులకు బీమా, ఆరోగ్య సదుపాయాలు, ఉద్యోగ భద్రత, కనీస వేతనాల అమలు వంటి అంశాలపై ఆయన చేస్తున్న కృషిని పలువురు నాయకులు అభినందించారు. ఈ సందర్భంగా దయ్యాల దాసు మాట్లాడుతూ.. కార్మికుల సేవలో తనకు వచ్చిన ఈ గౌరవం మరింత ఉత్సాహాన్ని ఇచ్చిందని, ఈ అవార్డు తనపై మరింత బాధ్యతను పెంచినదని పేర్కొన్నారు. కార్మికుల సమస్యలను ప్రభుత్వ దృష్టికి తీసుకెళ్లి వారికి న్యాయం జరిగేలా నిరంతరం కృషి చేస్తానని, శ్రమజీవుల సంక్షేమమే తన ప్రధాన లక్ష్యమని తెలిపారు. కార్యక్రమంలో కార్మిక సంఘాల నాయకులు, కార్యకర్తలు, కాంగ్రెస్ పార్టీ నేతలు, పెద్ద సంఖ్యలో కార్మికులు పాల్గొని దయ్యాల దాసును అభినందించారు.



గ్రామంలో స్విమ్మింగ్ పూల్ ప్రారంభం

వేలేరు, మే 01 (తెలంగాణ ముచ్చటలు): వేలేరు మండలం పీపర్ గ్రామంలో సూతంగా ఏర్పాటు చేసిన మాజీ ఎంపిటిసి జిల్లారీ సంపత్ నిర్మించిన స్విమ్మింగ్ పూల్ను గ్రామ సర్పంచ్ మరిజె అనిత-సర్పంచ్ రావు ప్రారంభించారు. ఈ సందర్భంగా సర్పంచ్ మాట్లాడుతూ గ్రామ ప్రజలకు, ముఖ్యంగా మరియు యువతకు ఈ నేర్చుకునేందుకు ఇది ఎంతో ఉపయోగకరంగా ఉంటుందని తెలిపారు. గ్రామంలో ఇలాంటి క్రీడా, విద్యా సదుపాయాలు పెరగడం

ఆనందదాయకమని అన్నారు. యజమాని మాజీ ఎంపిటిసి జిల్లారీ సంపత్ మాట్లాడుతూ గ్రామ ప్రజల కోసం, చిన్న పిల్లలకు మెరుగైన సౌకర్యాలు అందించాలనే ఉద్దేశంతో ఈ స్విమ్మింగ్ పూల్ను ఏర్పాటు చేసినట్లు తెలిపారు. ఈ కార్యక్రమంలో ఉప సర్పంచ్ గుడిచందుల ప్రశాంత్, మారబోయిన రాజు గౌడ్, వార్డ్ సభ్యులు ఉప్పుల శ్రీధర్ రెడ్డి, ఒద్దుల శ్రీకాంత్, మహమ్మద్ హరీష్, గ్రామస్తులు, యువకులు, చిన్నారులు పాల్గొన్నారు.

హుజూరాబాద్, మే 01 (తెలంగాణ ముచ్చటలు): వేసవిలో నిర్వహిస్తున్న హాకీ శిక్షణ శిబిరాన్ని యువ క్రీడాకారులు సద్వినియోగం చేసుకోవాలని హాకీ అసోసియేషన్ జిల్లా ఉపాధ్యక్షుడు బండ శ్రీనివాస్ పిలుపునిచ్చారు. కరీంనగర్ జిల్లా హుజూరాబాద్ పట్టణంలోని హైస్కూల్ క్రీడా మైదానంలో శుక్రవారం వేసవి హాకీ శిక్షణ శిబిరాన్ని జిల్లా ఉపాధ్యక్షుడు బండ శ్రీనివాస్, హుజూరాబాద్ హాకీ అసోసియేషన్ అధ్యక్షుడు తోట రాజేంద్రప్రసాద్, క్లబ్ సెక్రటరీ బొడిగె తిరుపతి గౌడ్ కలిసి ప్రారంభించారు. ఈ సందర్భంగా ఆయన మాట్లాడుతూ, హాకీ క్రీడ అధ్యర్థంలో క్రీడాకారులకు ఉచితంగా శిక్షణ అందిస్తున్నామని తెలిపారు. వేసవి శిబిరం ద్వారా మౌలిక నైపుణ్యాలు పెంపొందించుకుని రాష్ట్ర, జాతీయ



స్థాయిలో రాణించేలా కృషి చేయాలని సూచించారు. క్రీడలతో మానసిక ఉద్ఘాటం పెరగడమే కాకుండా శారీరక దృఢత్వం కూడా పెరుగుతుందని పేర్కొన్నారు. ఈ శిబిరంలో పాల్గొనే వారికి పూర్తి స్థాయి ఉచిత శిక్షణ అం

దిస్తామని నిర్వాహకులు తెలిపారు. ఈ కార్యక్రమంలో మాజీ క్రీడ అధ్యక్షుడు కొలిపాక శ్రీనివాస్, ఉపాధ్యక్షుడు భూసారపు శంకర్, సీనియర్ క్రీడాకారులు గుడ్లెలుగుల సమ్మయ్య, వేముల రవికుమార్, శ్యాంసుందర్,

సజ్జ, యూ.సుష్, మాజీ కౌన్సిలర్ తాళ్లపల్లి శ్రీనివాస్ గౌడ్, రాజు, రాజేష్, సాయి కృష్ణ, కోచ్ విక్రమ్, సాంబరాజు, వినయ్ వంశీతో పాటు సీనియర్, జూనియర్ క్రీడాకారులు పాల్గొన్నారు.

సత్యసాయి సేవా సమితి ఆధ్వర్యంలో ఉచిత మజ్జిగ పంపిణీ

◆ **సత్తుపల్లి బస్టాండ్ లో ప్రయాణికులకు శీతల ఉపశమనం.**

సత్తుపల్లి, మే 01 (తెలంగాణ ముచ్చటలు): వేసవి తీవ్రతను దృష్టిలో ఉంచుకుని ప్రయాణికులు, ఆర్టీసీ సిబ్బంది వదలిద్దీ సుంచి ఉపశమనం పొందేందుకు సత్యసాయి సేవా సమితి ఆధ్వర్యంలో సత్తుపల్లి బస్టాండ్ లో ఉచిత మజ్జిగ పంపిణీ కార్యక్రమాన్ని ప్రారంభించారు. శుక్రవారం ఈ కార్యక్రమాన్ని సత్తుపల్లి డిపో మేనేజర్ గురిజాల లక్ష్మీనారాయణ సేవా సమితి సభ్యులతో కలిసి ప్రారంభించారు. ఈ సందర్భంగా ఆయన మాట్లాడుతూ, వేసవి కాలంలో ఇలాంటి



సేవా కార్యక్రమాలు ఎంతో అవసరమని, ప్రయాణికులకు ఉపశమనం కలిగించడం హర్షణీయమని తెలిపారు. వేసవి మొత్తం ఈ


సేవ కొనసాగించడం అభినందనీయమని పేర్కొన్నారు. భగవాన్ శ్రీ సత్య సాయిబాబా అనుగ్రహ ఆశీస్సులతో, మాతృశ్రీ ఈశ్వర

మ్మ వారోత్సవాల సందర్భంగా శుక్రవారం నుంచి ఎండకాలం అంతా బస్టాండ్ ప్రాంగణంలో ప్రయాణికుల దాహార్తి తీర్చేందుకు ప్రతిరోజూ మజ్జిగ పంపిణీ చేయాలని సత్యసాయి సేవా సమితి నిర్ణయించినట్లు సభ్యులు తెలిపారు. ఈ కార్యక్రమంలో సేవాదళ్ ఇన్చార్జ్ ప్రతాప్, రత్నయ్య, యాత్ ఇన్చార్జ్ సావిత్రి, కమల, చెన్నమ్మ, శ్రీలక్ష్మి, బాలవి కాన్ విద్యార్థులు పాల్గొన్నారు. అలాగే సత్యసాయి సంస్థల ఖమ్మం జిల్లా విద్యా విభాగ సమన్వయకర్త తనూజ, ఆర్టీసీ అసిస్టెంట్ మేనేజర్ టి. ప్రవీణ్ కుమార్, వి.బి.ఓ. కిన్నెర ఆనందరావు తదితరులు హాజరయ్యారు.

గుడిసెలు లేని గ్రామాలే కాంగ్రెస్ ప్రభుత్వ లక్ష్యం

వనపర్తి ఎమ్మెల్యే మేఘా రెడ్డి

పెద్దమండడి, మే 01 (తెలంగాణ ముచ్చటలు): వనపర్తి జిల్లా పెద్దమండడి మండలం కేంద్రంలో వివిధ గ్రామాలకు చెందిన లబ్ధిదారులకు వనపర్తి ఎమ్మెల్యే మేఘా రెడ్డి ఇందిరమ్మ ఇండ్ల ప్రాసీడింగ్ కాపీలను పంపిణీ చేశారు. రైతు వేదికలో నిర్వహించిన ఈ కార్యక్రమంలో పలువురు లబ్ధిదారులు పాల్గొని ప్రాసీడింగ్ కాపీలు అందుకున్నారు. ఈ సందర్భంగా ఎమ్మెల్యే మేఘా రెడ్డి మాట్లాడుతూ.. గుడిసెలు లేని గ్రామాల నిర్మాణమే కాంగ్రెస్ ప్రభుత్వ ప్రధాన లక్ష్యమని అన్నారు. పేద ప్రజలు గౌరవప్రదమైన జీవితాన్ని గడపాలనే ఉద్దేశంతో ఇందిరమ్మ ఇండ్ల పథకాన్ని ప్రభుత్వం అమలు చేస్తోందని తెలిపారు. రాష్ట్రంలోని అర్హులైన ప్రతి నిరుపేద కుటుంబానికి పకా ఇల్లు అందేలా చర్యలు తీసుకుంటున్నామని పేర్కొన్నారు. ప్రజలకు ఇచ్చిన హామీలను కాంగ్రెస్ ప్రభుత్వం దశచలవరీగా అమలు



చేస్తోందని, పేదల సంక్షేమానికి ప్రభుత్వం కట్టుబడి ఉందని ఎమ్మెల్యే అన్నారు. గుడిసెల్లో జీవిస్తున్న కుటుంబాలను గుర్తించి వారికి శాశ్వత నివాస సౌకర్యం కల్పించడమే ప్ర

భుత్వ లక్ష్యమని చెప్పారు. ఈ కార్యక్రమంలో మార్కెట్ యార్డ్ వైస్ చైర్మన్ రామకృష్ణారెడ్డి, జిల్లా ప్రధాన కార్యదర్శి సత్యారెడ్డి, మాజీ జెడ్పీసీ వెంకటస్వామి, పెద్దమండడి గ్రామ

సర్పంచ్ సూర్య గంగం రవి, వివిధ గ్రామాల సర్పంచ్ లు స్థానిక ప్రజాప్రతినిధులు, కాంగ్రెస్ నాయకులు, అధికారులు, లబ్ధిదారులు తదితరులు పాల్గొన్నారు.



శ్రీ రామనామ ఘోషతో మార్మోగిన రంగాపూర్ల

హుజూరాబాద్, మే 01 (తెలంగాణ ముచ్చట్లు): హుజూరాబాద్ మండలంలోని రంగాపూర్ గ్రామంలో ఉన్న భక్తాంజనేయ స్వామి ఆలయంలో హనుమాన్ మాలాదారులు ఆధ్యాత్మిక వేడుకలను ఘనంగా ప్రారంభించారు. 24 గంటల పాటు కొనసాగనున్న "శ్రీరామ జయరామ" నగర సంకీర్తన కార్యక్రమం భక్తి భావాలను ఉప్పొంగించింది. ఈ సందర్భంగా ఆలయం నుంచి

భక్తులు ఊరేగింపుగా బయలుదేరి గ్రామ వీధుల్లో భజనలు, నృత్యాలతో సందడి చేశారు. "శ్రీ రామ" నినాదాలతో గ్రామమంతా మార్మోగింది. అనంతరం తిరిగి ఆలయానికి చేరుకుని సంకీర్తనలు ప్రారంభించారు. మాలాదారుల రామనామ స్మరణతో రంగాపూర్ గ్రామం ఆధ్యాత్మిక శోభను సంతరించుకుని భక్తి పరవశంలో మునిగిపోయింది.



ప్రపంచానికి శాంతి సందేశం బుద్ధుడు

- హుజూరాబాద్లో ఘన నివాళి
- జీసీ జేపీసీ ఆధ్వర్యంలో జయంతి
- అహింస మార్గం పాటించాలని పిలుపు

హుజూరాబాద్, మే 1 (తెలంగాణ ముచ్చట్లు): ప్రపంచ శాంతికాముకుడు గౌతమ బుద్ధుని 2570వ జయంతిని బీసీ జేపీసీ హుజూరాబాద్ ఆధ్వర్యంలో ఘనంగా నిర్వహించారు. పట్టణంలోని అంబేద్కర్ కూడలి వద్ద జరిగిన కార్యక్రమాలకు ప్రధాన అధ్యక్షుడు సందేల వెంకన్న నాయకత్వం వహించారు. ఈ సందర్భంగా బీసీ జేపీసీ గౌరవ అధ్యక్షుడు చంద్రబట్ల జనార్దన్ మాట్లాడుతూ, గౌతమ బుద్ధుడు రాజవంశంలో జన్మించి భోగభాగ్యాలను త్యజించి మానవాళి శ్రేయస్సు కోసం సన్యాసం స్వీకరించారని తెలిపారు. దుఃఖరహిత సమాజ నిర్మాణం కోసం ఆయన మామూల ప్రపంచానికి ఆదర్శమని కొనియాడారు.

ఉంచుకున్నప్పుడే నిజమైన ఆనందాన్ని పొందగలడని, ధ్యానం ద్వారా మానసిక వికాసం సాధ్యమవుతుందని పేర్కొన్నారు. సమాజంలోని అజ్ఞానాన్ని తొలగించి ప్రజలను జ్ఞానవంతులుగా తీర్చిదిద్దడంలో బుద్ధుని బోధనలు కీలకమని తెలిపారు. ప్రజలు బుద్ధుడి బాటలో నడుచుకుని సత్యం, ధర్మం, అహింస మార్గాలను అనుసరించాలని పిలుపునిచ్చారు. ఈ కార్యక్రమంలో బీసీ జేపీసీ ప్రధాన కార్యదర్శి చిలుకపూరి శ్రీనివాస్, సిఈ సందర్భంగా బీసీ జేపీసీ గౌరవ అధ్యక్షుడు చంద్రబట్ల జనార్దన్ మాట్లాడుతూ, గౌతమ బుద్ధుడు రాజవంశంలో జన్మించి భోగభాగ్యాలను త్యజించి మానవాళి శ్రేయస్సు కోసం సన్యాసం స్వీకరించారని తెలిపారు. దుఃఖరహిత సమాజ నిర్మాణం కోసం ఆయన మామూల ప్రపంచానికి ఆదర్శమని కొనియాడారు.

మండే ఎండలు ప్రాణం తీశాయి... జమ్మికుంటలో వడదెబ్బ బలి

జమ్మికుంట టౌన్ మే 01 (తెలంగాణ ముచ్చట్లు): జమ్మికుంట పట్టణంలో వడదెబ్బ కారణంగా ఓ వృద్ధుడు మృతి చెందిన విషాద ఘటన చోటుచేసుకుంది. గ్రామస్థులు తెలిపిన వివరాల ప్రకారం, పట్టణంలోని ఆబాది జమ్మికుంటకు చెందిన బొగ్గుల సమ్యయ్య (60) శుక్రవారం వ్యవసాయ పనుల నిమిత్తం ఎండలో ఎక్కువసేపు పనిచేసి ఇంటికి చేరుకున్నాడు. ఇంటికి వచ్చిన కొద్దిసేపటికే అస్పష్టతకు గురై కిందపడిపోవడంతో స్థానికులు వెంటనే గమనించి ఆసుపత్రికి తరలించారు. అయితే చికిత్స పొందుతూ సమ్యయ్య మృతి చెందారు. బయటకు వెళ్లకూడదని వైద్యులు సూచించినా, ఇప్పుడు సమ్యయ్య మృతితో గ్రామంలో విషాదాఘాటలు అలుముకున్నాయి. కుటుంబ సభ్యులు, గ్రామస్థులు దిగ్భ్రాంతికి గురయ్యారు.



ఇటీవల ప్రాంతంలో ఉష్ణోగ్రతలు తీవ్రంగా పెరుగుతున్న నేపథ్యంలో ప్రజలు అప్రమత్తంగా ఉండాలని, అవసరమైతే తప్ప మధ్యాహ్నం వేళల్లో బయటకు వెళ్లకూడదని వైద్యులు సూచిస్తున్నారు. తగినంత నీరు తాగడం, తలపై రక్షణతో బయటకు వెళ్లడం వంటి జాగ్రత్తలు పాటించాలని సూచిస్తున్నారు.

హుజూరాబాద్లో మే డే సందరాలు ఘనంగా - కార్మికుల ఐక్యతకు గళం

హుజూరాబాద్, మే 01 (తెలంగాణ ముచ్చట్లు): హుజూరాబాద్ పట్టణంలోని రైస్ మిల్లు కార్మికుల ఆధ్వర్యంలో మే డే వేడుకలు ఘనంగా నిర్వహించారు. ఈ సందర్భంగా రైస్ మిల్లు కార్మికుల సంఘం అధ్యక్షుడు ప్రతాప శ్రీనివాస్ జెండాను ఆవిష్కరించారు. కార్మికులు "కార్మికుల ఐక్యత వర్ధిల్లా

లి" అంటూ నినాదాలు చేస్తూ ఉత్సాహంగా పాల్గొన్నారు. అనంతరం పరస్పరం స్వీట్లు పంచుకుని ఆనందాన్ని వ్యక్తం చేశారు. ఈ కార్యక్రమంలో యూనియన్ కార్యదర్శి సంపత్ రెడ్డి, నాయకులు సారంగమాణి, కుమార్, సురేష్, నాగరాజు తదితరులు పెద్ద సంఖ్యలో పాల్గొన్నారు.



పెద్దమండడిలో ఘనంగా మేడ వేడుకలు

పెద్దమండడి, మే 01 (తెలంగాణ ముచ్చట్లు): వనపర్తి జిల్లా పెద్దమండడి మండల కేంద్రంలో గురువారం మే డే వేడుకలను ఘనంగా నిర్వహించారు. పారిశుధ్య కార్మికుల మండల అధ్యక్షురాలు ఘట్టమ్మ అధ్యక్షులతో ఏర్పాటు చేసిన ఈ కార్యక్రమంలో కార్మికులు, మహిళలు, స్థానిక నాయకులు పెద్ద సంఖ్యలో పాల్గొన్నారు. ఈ సందర్భంగా ఎర్రజెండాను ఆవిష్కరించి కార్మికుల అమరవీరులకు నివాళులర్పించారు. అనంతరం మాట్లాడిన నాయకులు ప్రపంచ కార్మికుల దినోత్సవం ప్రాముఖ్యతను వివరించారు.

కార్మికుల హక్కుల సాధన కోసం ఎన్నో పోరాటాలు జరిగాయని, కార్మికుల కృషితోనే సమాజ అభివృద్ధి సాధ్యమవుతుందని పేర్కొన్నారు. పారిశుధ్య కార్మికుల మండల అధ్యక్షురాలు ఘట్టమ్మ మాట్లాడుతూ కార్మికుల సంక్షేమం కోసం ప్రభుత్వం మరింత కృషి చేయాలని కోరారు. పారిశుధ్య కార్మికులకు తగిన వేతనాలు, భద్రతా సౌకర్యాలు కల్పించాలని విజ్ఞప్తి చేశారు. ఈ కార్యక్రమంలో స్థానిక నాయకులు, పారిశుధ్య కార్మికులు, మహిళలు తదితరులు పాల్గొన్నారు.



మున్సిపల్ కార్మికులతో కలిసి మేడే జరుపుకున్న చైర్మన్ ప్రశాంత్ కుమార్



మున్సిపల్ సిబ్బంది, హమాళి సంఘంతో కలిసి పాల్గొని శుభాకాంక్షలు తెలిపిన చైర్మన్. జమ్మికుంట టౌన్ మే 01 (తెలంగాణ ముచ్చట్లు): జమ్మికుంట పట్టణంలో అంతర్జాతీయ కార్మికుల దినోత్సవం (మే డే) వేడుకలు ఘనంగా నిర్వహించారు. పట్టణంలోని పాత మున్సిపల్ కార్యాలయం వద్ద ఏర్పాటు చేసిన కార్యక్రమంలో మున్సిపల్ చైర్మన్ శ్రీ మొలుగు ప్రశాంత్ కుమార్ దిలీప్ గారు పాల్గొని మున్సిపల్ కార్మికులు, కార్యాలయ సిబ్బందికి మే డే శుభాకాంక్షలు తెలిపారు. ఈ కార్యక్రమంలో కార్మికుల సంఘం

నాయకులు దొడ్డే సంపత్, రఘుపతి తదితరులు, అలాగే CITU నాయకులు పాల్గొన్నారు. అనంతరం హమాళి సంఘం ఆధ్వర్యంలో నిర్వహించిన మే డే కార్యక్రమంలో కూడా చైర్మన్ పాల్గొని కార్మికుల కృషిని అభినందించారు. ఈ సందర్భంగా కౌన్సిలర్లు కొలుగురి సురేష్, కూతడి తిరుపతి, ఎగిత అశోక్, పాతకాల అనిల్, మార్కెట్ చైర్మన్ పుల్లారెడ్డి, స్యస్యనదానందం, వైస్ చైర్మన్ సతీష్ రెడ్డి, పొసగంటి మల్లయ్య, కార్మికుల సంఘం నాయకులు, హమాళి సంఘం ప్రతినిధులు మరియు కార్మికులు పెద్ద సంఖ్యలో హాజరయ్యారు.

వేలేరు మండల కేంద్రంలో ఘనంగా మే డే వేడుకలు

వేలేరు, మే 01 (తెలంగాణ ముచ్చట్లు): వేలేరు మండల కేంద్రంలో మే డే సందర్భంగా భవన నిర్మాణ సంఘం అధ్యక్షులు కర్ణాకర్ మరియు హామలి సంఘం అధ్యక్షులు నాగరాజు ఆధ్వర్యంలో ప్రపంచ కార్మికుల దినోత్సవం (మే డే) సందర్భంగా జెండా ఆవిష్కరణ నిర్వహించారు. ఈ కార్యక్రమానికి ముఖ్య అతిథులుగా బిల్లా యాదగిరి, వేలేరు మండల సర్పంచుల ఛోరం అధ్యక్షులు మరియు వేలేరు మేజర్ గ్రామపంచాయతీ సర్పంచ్ పాల్గొన్నారు. కార్యక్రమాన్ని క్రాంతి కుమార్, తూముల శ్రీకాంత్ తదితరులు పాల్గొని కార్యక్రమాన్ని విజయవంతం చేశారు.

త్వ శుభాకాంక్షలు తెలియజేశారు. "శ్రామికుడు లేనిదే ప్రపంచం లేదు" అని పేర్కొంటూ, వేలేరు మండల కేంద్రంలోని కార్మికులకు పూర్తి సహాయ సహకారాలు అందిస్తామని హామీ ఇచ్చారు. అలాగే ప్రభుత్వం కార్మికుల సంక్షేమం కోసం ప్రవేశపెడుతున్న పథకాలను సద్వినియోగం చేసుకోవాలని సూచించారు. ఈ కార్యక్రమంలో ఉప సర్పంచ్ శ్రీకర్, వివిధ కార్మికుల సంఘాల నాయకులు రమేష్, ప్రభాకర్, సంపత్, సాంబయ్య, భాస్కర్, సాంబరాజు, వీరయ్య, చంద్రయ్య, రాజు, కొమరయ్య, కోటి, కుమార్ తదితరులు పాల్గొన్నారు.



ధాన్యం కొనుగోళ్లలో ప్రభుత్వ నిర్లక్ష్యం

జిజీవీ నాయకుడు కిషన్ నాయక్ పెద్దమండడి, మే 01 (తెలంగాణ ముచ్చట్లు): వనపర్తి జిల్లాలో రైతుల పరిస్థితి రోజురోజుకూ ఆందోళనకరంగా మారుతోందని జిజీవీ నాయకుడు కిషన్ నాయక్ విమర్శించారు. శుక్రవారం వనపర్తి జిల్లా పెద్దమండడి మండలం వీరయ్యపల్లి గ్రామంలోని వరి కొనుగోలు కేంద్రాలను సందర్శించిన ఆయన, అక్కడి రైతులతో మాట్లాడి వారి సమస్యలను తెలుసుకున్నారు. ఈ సందర్భంగా కిషన్ నాయక్ మాట్లాడుతూ, వనపర్తి జిల్లాలో సుమారు 180కి పైగా రైస్ మిల్లులు ఉన్నప్పటికీ, 2026 యాసంగి సీజన్కు ఇప్పటివరకు అతి తక్కువ రైస్ మిల్లులకు మాత్రమే అలాట్రెంట్ ఇవ్వడం జరిగిందని ఆరోపించారు. దీంతో రైతులు ఆరుకాలం కష్టపడి పండించిన ధాన్యం ఎండకు నష్టపోతుందని రైతుల ఆవేదన వ్యక్తం చేస్తున్నారని తెలిపారు. ప్రభుత్వం ధాన్యం కొనుగోలు ప్రారంభించామని చెప్పుకుంటూ ప్రచారానికి మాత్రమే పరిమితమవుతోందని, భూమిపై వాస్తవ పరిస్థితి మాత్రం భిన్నంగా ఉందని అన్నారు. చాలా ప్రాంతాల్లో ఇప్పటికీ కొనుగోలు ప్రక్రియ సక

మంగా ప్రారంభం కాలేదని, రైతులు తమ పంటతో కొనుగోలు కేంద్రాల వద్ద రోజులు తరబడి వేచి ఉంచాల్సిన పరిస్థితి ఏర్పడిందని పేర్కొన్నారు. వనపర్తి నియోజకవర్గంలోని కొన్ని కేంద్రాల్లో జల్లెడలు వంటి ప్రాథమిక సదుపాయాలు కూడా లేకపోవడం ప్రభుత్వ నిర్లక్ష్యానికి నిదర్శనమని ఆయన ఆగ్రహం వ్యక్తం చేశారు. ప్రభుత్వం ప్రకటనలు ఒకలా ఉండి, అమలు మరోలా ఉండడం రైతులకు తీవ్ర నష్టం కలిగిస్తోందని విమర్శించారు. రైతులు ఇబ్బందులు పడుతున్న సమయంలో అధికార పార్టీ నాయకులు ప్రచారంతో కాలం గడపడం సరికాదన్నారు. సంబంధిత ఎమ్మెల్యే మరియు ప్రభుత్వాన్ని ప్రశ్నిస్తూ ధాన్యం కొనుగోలు పూర్తిస్థాయిలో ఎప్పుడు ప్రారంభమవుతుందో స్పష్టత ఇవ్వాలని డిమాండ్ చేశారు. అన్ని కొనుగోలు కేంద్రాల్లో అవసరమైన సదుపాయాలు తక్షణమే కల్పించాలని, రైతులు ఎదుర్కొంటున్న సమస్యలకు వెంటనే పరిష్కారం చూపాలని కోరారు. లేనిపక్షంలో పెద్ద ఎత్తున ఆందోళనలు చేపడతామని కిషన్ నాయక్ హెచ్చరించారు. రైతుల వక్షాన నిలబడటం తమ బాధ్యత అని స్పష్టం చేశారు.





ప్రపంచ కార్మికులారా ఏకంకండి నినాదాలతో మేడే

ఎల్కతుర్తి, మే 01(తెలంగాణ ముచ్చటలు):

ఎల్కతుర్తి మండలంలోని గోపాలూర్, కేశవాపూర్, బాపుపేట్, పెంచికల్వేట్ గ్రామాలతో పాటు మండల కేంద్రంలో ని అంబేద్కర్ సెంటర్ మరియు దామర గ్రామంలో ప్రపంచ కార్మిక దినోత్సవం మేడే వేడుకలు ఘనంగా నిర్వహించారు. వివిధ రాజకీయ పార్టీలు, కార్మిక సంఘాలు వేర్వేరు కార్యక్రమాల ద్వారా కార్మికుల ఐక్యతను ప్రదర్శించాయి. సిపిఐ మండల సమితి ఆధ్వర్యంలో నిర్వహించిన కార్యక్రమంలో నాయకులు 1886 మే 1న ఆమెరికాలోని చికాగో నగరంలో కార్మిక హక్కుల కోసం పోరాడి అమరులైన కార్మికులకు ఘన నివాళులు అర్పించారు. ముఖ్య అతిథి కామ్రేడ్ ఊటూరు రాములు మాట్లాడుతూ కార్మిక-రైతు ఐక్యతతో హక్కుల సాధనకు నిరంతరం పోరాటం చేయాలని పిలుపునిచ్చారు. కార్మిక చట్టాల మెరుగుదల, రైతుల సంక్షేమం కోసం సిపిఐ పోరాటం కొనసాగుతుందిని తెలిపారు. ఈ సందర్భంగా సిపిఐ

మండల కార్యదర్శి శనిగరపు రాజకుమార్ జెండా ఆవిష్కరించారు. దామర గ్రామంలో నిర్వహించిన మేడే వేడుకల్లో బీజేపీ మండల అధ్యక్షుడు మంతుర్తి శ్రీకాంత్ యాదవ్ ముఖ్య అతిథిగా పాల్గొని జెండా ఎగురవేశారు. దేశాభివృద్ధిలో కార్మికుల పాత్ర కీలకమని ఆయన పేర్కొన్నారు. కార్మికుల సంక్షేమం కోసం ప్రభుత్వం అమలు చేస్తున్న పథకాలను వివరించి, వారి హక్కుల రక్షణకు ప్రతి ఒక్కరూ కృషి చేయాలని సూచించారు. ఈ సందర్భంగా మండలంలోని పలు గ్రామాల్లో అవగాహన ర్యాలీలు, సమావేశాలు నిర్వహించి కార్మిక సంక్షేమం, కనీస వేతనాలు, పనిఘంటల నియంత్రణపై చర్చించారు. కార్యక్రమాల ఉత్సాహభరిత వాతావరణంలో సాగగా "ప్రపంచ కార్మికులారా ఏకంకండి" నినాదాలతో మేడే అమరవీరులకు ఘనంగా నివాళులు అర్పించారు. వివిధ పార్టీలు, కార్మిక సంఘాల నాయకులు, ప్రజలు పెద్ద సంఖ్యలో పాల్గొన్నారు.

వడదెబ్బతో మహిళ మృతి - కుటుంబంలో విషాదం

హుజూరాబాద్, మే 01(తెలంగాణ ముచ్చటలు): హుజూరాబాద్ పట్టణంలోని బోర్లపల్లి 14వ వార్డుకు చెందిన నటికం సారయ్య గారి తల్లి నటికం నర్సమ్మ గారు వడదెబ్బకు గురై ఈ రోజు ఉదయం మృతిచెందారు. ఆమె మృతి కుటుంబ సభ్యులకు, బంధువులకు తీవ్ర విషాదాన్ని మిగిల్చింది. ఈ సందర్భంగా వారి పవిత్ర ఆత్మకు శాంతి చేకూరాలని స్థానికులు, పరిచయస్థులు మనస్ఫూర్తిగా ప్రార్థిస్తున్నారు.



కుటుంబ సభ్యులకు ప్రగాఢ సానుభూతిని తెలియజేస్తున్నారు.

ఓటీటీలోకి 'రాకాస'

యంగ్ హీరో సంగీత్ శోభన్ ప్రధాన పాత్రలో, నయన్ సారిక హీరోయిన్ గా నటించిన హారర్ కామెడీ చిత్రం 'రాకాస' ఇప్పుడు ఓటీటీలో అందుబాటులోకి వచ్చింది. దర్శకురాలు మానస శర్మ తెరకెక్కించిన ఈ చిత్రం ఢియేటర్లలో మంచి స్పందన అందుకున్న తర్వాత డిజిటల్ స్ట్రీమింగ్ కు వచ్చింది. చిన్న సినిమాగా విడుదలైనప్పటికీ, మంచి నిర్మాణ విలువలు, వినోదాత్మక కథతో ప్రేక్షకులను ఆకట్టుకున్న ఈ సినిమా ప్రముఖ ఓటీటీ వేదిక నెట్ ఫ్లిక్స్ లో నేటి నుంచి స్ట్రీమింగ్ అవుతోంది. ఢియేటర్లలో చూడలేకపోయిన వారు ఇప్పుడు ఇంటి వద్దే ఈ చిత్రాన్ని ఆస్వాదించే అవకాశం పొందుతున్నారు.



హారర్ అంశాలను కామెడీతో మేళవిస్తూ రూపొందించిన ఈ చిత్రం అన్ని వర్గాల ప్రేక్షకులను ఆలరించేలా రూపొందింది. ముఖ్యంగా కుటుంబంతో కలిసి వీక్షించేందుకు అనువైన సరదా కథాంశంగా ఇది నిలుస్తుందని సినీ విశ్లేషకులు అభిప్రాయపడుతున్నారు. వీకెండ్ లేదా సెలవు రోజుల్లో కుటుంబ సభ్యులతో కలిసి చూడటానికి ఇది మంచి ఎంపికగా భావిస్తున్నారు. ఈ చిత్రాన్ని నిహారిక కొణిదెల సమర్పించగా, ప్రముఖ నిర్మాణ సంస్థ జీ స్టూడియోస్ నిర్మించింది. సాంకేతికంగా కూడా సినిమా మంచి స్థాయిలో ఉండటం, వినోదాన్ని అందించే కథా నిర్మాణం ఉండటం ఈ చిత్రానికి ప్రధాన బలాలుగా మారాయి. హారర్, కామెడీ మేళవింపుతో రూపొందిన ఈ కథ అన్ని వర్గాల ప్రేక్షకులను ఆకట్టుకుంది.

బాలయ్య-కొరటాల కాంబో ఫిక్స్..

టాలీవుడ్ లో ఎంతోకాలంగా ఎదురుచూస్తున్న అరుదైన కాంబినేషన్ అధికారికంగా ఖరారైంది. 'గాడ్ ఆఫ్ మాసిన్' నందమూరి బాలకృష్ణ మరియు సక్సెస్ ఫుల్ దర్శకుడు కొరటాల శివ కలయికలో కొత్త సినిమా రాబోతున్నట్లు చిత్ర బృందం ప్రకటించింది. ఈ ప్రకటనతో నందమూరి అభిమానుల్లో ఆనందం వ్యక్తమవుతోంది. బాలయ్యకు ప్రత్యేకమైన మాస్ యాక్షన్ స్టైల్ కు, కొరటాల శివ సినిమాల్లో కనిపించే బలమైన సామాజిక సందేశం కలిస్తే ప్రేక్షకులకు కొత్త అనుభూతి దక్కనుందనే అంచనాలు వ్యక్తమవుతున్నాయి. 'పవర్ మీట్స్ పర్వస్, మాస్ బిక్ మ్, ఏ మూవ్ మెంట్' అనే భావంతో విడుదల చేసిన కాన్సెప్ట్ ఈ సినిమా యాక్షన్ తో పాటు భావోద్వేగాల మేళవింపుగా ఉండబోతుందనే సందేశాలు ఇస్తోంది. ప్రస్తుతం 'ఎస్ కే 112'గా రూపొందిన ఈ చిత్రాన్ని యువనంద ఆర్ట్ మరియు ఎన్ఎల్వీ సినిమాస్ సంయుక్తంగా నిర్మించనున్నాయి. భారీ బడ్జెట్ తో, పాన్ ఇండియా స్థాయిలో ఈ సినిమాను తెరకెక్కించేలా ప్రణాళికలు సిద్ధం చేస్తున్నట్లు తెలుస్తోంది. ఇక విడుదల విషయానికి వస్తే, ఈ చిత్రాన్ని 2027 సంక్రాంతి కానుకగా ప్రేక్షకుల ముందుకు తీసుకురావాలని చిత్ర బృందం లక్ష్యంగా పెట్టుకుంది. ప్రస్తుతం బాలకృష్ణ తన 111వ చిత్రాన్ని దర్శకుడు గోపీచంద్ మరియు దర్శకత్వంలో చేస్తున్నారు. ఆ సినిమా పూర్తైన వెంటనే కొరటాల శివ ప్రాజెక్ట్ సిటీస్ పైకి వెళ్లే అవకాశముంది. 'దేవర్' తర్వాత కొరటాల శివ తెరకెక్కిస్తున్న చిత్రం ఇదే కావడంతో సినీ వర్గాల్లో ఆసక్తి మరింత పెరిగింది. మాస్ ఎలిమెంట్స్ తో పాటు బలమైన కథ, సందేశం కలిగిన ఈ కాంబినేషన్ బాక్సాఫీస్ వద్ద కొత్త రికార్డులు సృష్టించే అవకాశముందని విశ్లేషకులు భావిస్తున్నారు. మొత్తానికి బాలయ్య-కొరటాల కాంబో టాలీవుడ్ లో మరో భారీ ప్రాజెక్ట్ కు నాంది పలికిందని చెప్పవచ్చు.



ఇన్ స్ట్రా సబ్ స్క్రిప్ షన్ ట్రెండ్.. నేహా శర్మ ఎంట్రీ

ఇటీవలి కాలంలో సామాజిక మాధ్యమం ఇన్ స్ట్రాగ్రామ్ లో సబ్ స్క్రిప్ షన్ విధానం విస్తృతంగా ప్రాచుర్యం పొందుతోంది. ప్రత్యేక కంటెంట్ అందిస్తామని చెబుతూ పలువురు నటీమణులు ఈ విధానాన్ని ప్రారంభిస్తున్నారు. ఇప్పటికే పలువురు సినీ ప్రముఖులు ఈ మార్గాన్ని ఎంచుకోగా, తాజాగా నటీమణి నేహా శర్మ కూడా ఈ జాబితాలో చేరింది. సబ్ స్క్రిప్ షన్ ద్వారా అభిమానులకు ప్రత్యేక ఫోటోలు, వీడియోలు అందిస్తామని పేర్కొంటూ కొందరు ఆకర్షణీయ ప్రకటనలు చేస్తున్నారు. ఈ విధానం యువతలో చర్చనీయాంశంగా మారుతోంది. ఇటీవల విష్ణు స్రీయా ఈ విధానాన్ని ప్రారంభించగా, ఆమెపై వివాదాలు నెలకొన్నాయి. కొన్ని ప్రచారాల నేపథ్యంలో ఆమెపై పోలీస్ కేసు నమోదవడం కూడా జరిగింది. అనంతరం అనన్య నాగళ్ల, అభి రెడ్డి, డింపుల్ హయతి వంటి వారు కూడా సబ్ స్క్రిప్ షన్ సేవలను ప్రారంభించారు. ఇప్పుడు 'చిరుత' సినిమాతో తెలుగు ప్రేక్షకులకు పరిచయమైన నేహా శర్మ కూడా ఇన్ స్ట్రాగ్రామ్ సబ్ స్క్రిప్ షన్ ప్రారంభించింది. నెలకు సుమారు రూ. 290 చెల్లిస్తే ప్రత్యేక కంటెంట్ అందిస్తామని ఆమె ప్రకటించింది. ఇప్పటికే సామాజిక మాధ్యమాల్లో ఆమె పోస్ట్ చేసే చిత్రాలకు విశేష స్పందన లభిస్తుండగా, ఈ కొత్త నిర్ణయం మరింత ఆసక్తి రేకెత్తిస్తోంది. సోషల్ మీడియాలో అభిమానులతో నేరుగా అనుసంధానం పెంచుకోవడమే లక్ష్యంగా ఈ విధానం ఉపయోగపడుతుందని భావిస్తున్నారు. అయితే ఈ సబ్ స్క్రిప్ షన్ ట్రెండ్ భవిష్యత్తులో ఎలా మారుతుందన్నది చూడాలి ఉంది.





సముద్ర సంపద పరిరక్షణలో కీలక అడుగు

దెస్క, మే 01 (తెలంగాణ ముచ్చటలు): ప్రపంచవ్యాప్తంగా సముద్ర అహార భద్రతలో ట్యూనా చేపలు అత్యంత కీలక పాత్ర పోషిస్తున్నాయి. పర్యావరణ వ్యవస్థను సమతుల్యం చేయడంలోనూ, లక్షలాది మందికి జీవనోపాధిని అందించడంలోనూ వీటి ప్రాధాన్యత అపారమైనది. పెరిగిపోతున్న డిమాండ్ కారణంగా ట్యూనా చేపలను విపరీతంగా వేటాడటం వల్ల వీటి ఉనికి ప్రమాదంలో పడింది. ఈ నేపథ్యంలో ఐక్యరాజ్యసమితి ప్రతి ఏటా మే 2వ తేదీని 'ప్రపంచ ట్యూనా దినోత్సవం'గా ప్రకటించింది. ఈ దినోత్సవం ప్రధాన ఉద్దేశ్యం ట్యూనా చేపల సంరక్షణ, సుస్థిరమైన మత్స్య సంపద నిర్వహణపై ప్రపంచ దేశాలను మేల్కొల్పడం. ట్యూనా చేపలు కేవలం అహార వనరు మాత్రమే కాదు, ఇవి సముద్రాలలో 'టాప్ ఫ్రీడెటర్స్'గా ఉండి పర్యావరణ గోలును కాపాడుతుంటాయి. వీటిలో ఉండే ఒమేగా-3 ఫ్యాటీ యాసిడ్స్, విటమిన్లు, ప్రోటీన్లు మానవ ఆరోగ్యానికి ఎంతో మేలు చేస్తాయి. అభివృద్ధి చెందుతున్న, అభివృద్ధి చెందిన దేశాల్లో ట్యూనా వ్యాపారం ద్వారా భారీ ఎత్తున ఆర్థిక లావాదేవీలు జరుగుతున్నాయి. సముద్ర గర్భంలో వీటి సంతతిని కాపాడుకోవడం అంటే మానవాళికి కావలసిన సహజ సిద్ధమైన అహార వనరులను భవిష్యత్ తరాలకు అందించడమే అని నిపుణులు స్పష్టం చేస్తున్నారు.

- ◆ సముద్ర పర్యావరణ సమతుల్యతలో ట్యూనా చేపల ప్రాముఖ్యత
- ◆ పర్యావరణ సుస్థిరత, ట్యూనా చేపల అతిగా వేటపై నియంత్రణ
- ◆ ఐక్యరాజ్యసమితి ఆధ్వర్యంలో అవగాహన కార్యక్రమాలు

ప్రస్తుతం ట్యూనా చేపల వేటపై సరైన నియంత్రణ లేకపోవడం వల్ల అనేక జాతులు అంతరించిపోయే దశకు చేరుకున్నాయి. ఆధునిక సాంకేతికతను ఉపయోగించి భారీ ఎత్తున చేపలను పట్టడం వల్ల చిన్న చేపలు కూడా సశిబిపోతున్నాయి. దీనివల్ల సముద్రాల్లో జీవ వైవిధ్యం దెబ్బతినే ప్రమాదం ఉంది. అంతర్జాతీయ స్థాయిలో చేపల వేటపై కొన్ని కఠిన నిబంధనలను అమలు చేయాలని అవసరం ఏర్పడింది. అతిగా వేటాడటాన్ని అరికట్టడం ద్వారానే ట్యూనా జనాభాను మళ్లీ పెంచే అవకాశం ఉంటుంది. పర్యావరణవేత్తలు హెచ్చరిస్తున్నారు. ప్రపంచ ట్యూనా దినోత్సవం సందర్భంగా వివిధ దేశాల ప్రభుత్వాలు, స్వచ్ఛంద సంస్థలు అనేక అవగాహన కార్యక్రమాలను నిర్వహిస్తున్నాయి. మత్స్య కారులకు సుస్థిర వేట పద్ధతులపై శిక్షణ ఇవ్వడం, వినియోగదారులకు పర్యావరణ హితమైన ఉత్పత్తుల పట్ల అవగాహన కల్పించడం వంటివి ఇందులో భాగాలుగా ఉన్నాయి. సముద్ర వనరులను కాపా

డుకోవడం మనందరి బాధ్యత అని చాటిచెప్పడమే ఈ రోజు ముఖ్య లక్ష్యం. సామాన్య ప్రజలు సైతం ట్యూనా చేపల ప్రాముఖ్యతను గుర్తించి, కలుషితం కాని సముద్రాల కోసం కృషి చేయాలని అంతర్జాతీయ సంఘాలు పిలుపునిస్తున్నాయి. సముద్రాలనుంచి లభించే ఈ అమూల్యమైన సంపదను కాపాడుకోవడానికి కేవలం ప్రభుత్వాలు మాత్రమే కాకుండా, వ్యాపార సంస్థలు బాధ్యతాయుతంగా వ్యవహరించాలి. మార్కెట్లో ట్యూనా చేపలకు ఉన్న విపరీతమైన గిరాకీని సామూహికంగానే తవ్వడం పర్యావరణ నియమాలను ఉల్లంఘించడం వల్ల దీర్ఘకాలంలో తీవ్ర నష్టాలు వాటిల్లుతాయి. శాస్త్రీయ పద్ధతులలో వేటను కొనసాగించడం, సం తానోత్పత్తి సమయాల్లో చేపలను పట్టకుండా జాగ్రత్త వహించడం ద్వారా వీటి జాతిని కాపాడవచ్చు. దీనివల్ల మత్స్యకారుల ఆదాయం కూడా స్థిరంగా ఉంటుంది. ట్యూనా చేపల ప్రాముఖ్యతను గుర్తిస్తూ 2016లో ఐక్యరాజ్యసమితి సర్వస్వ సమావేశంలో ఈ ప్రత్యేక దినోత్సవాన్ని అధికారికంగా ఆమోదించారు. అప్పటినుండి ప్రతి ఏటా మే 2వ ప్రపంచవ్యాప్తంగా అవగాహన కార్యక్రమాలు ఊపందుకున్నాయి. ఈ రోజున ముఖ్యంగా తీర ప్రాంత రాష్ట్రాల్లో సెమినార్లు, ర్యాలీలు, చర్చా కార్యక్రమాలు నిర్వహించి ప్రజల్లో చైతన్యం తీసుకువస్తున్నారు. పర్యావరణ

సమతుల్యత దెబ్బతింటే అది తిరిగి మానవ మనుగడపైనే ప్రభావం చూపుతుంది ఈ సందర్భంగా గుర్తు చేస్తున్నారు. ఆర్థికంగా చూస్తే, అనేక దీప్త దేశాలు, తీర ప్రాంత దేశాల ఆర్థిక వ్యవస్థ పూర్తిగా ట్యూనా ఎగుమతులపైనే ఆధారపడి ఉన్నాయి. ఒకవేళ ఈ చేపల సంపద హరించిపోతే ఆయా దేశాల్లో పేదరికం, నిరుద్యోగం పెరిగి ప్రమాదం ఉంది. సుస్థిర అభివృద్ధి లక్ష్యాల్లో భాగంగా సముద్ర వనరుల పరిరక్షణకు అత్యంత ప్రాధాన్యత ఇస్తున్నారు. మనం తీసుకునే చిన్న జాగ్రత్తలు, బాధ్యతాయుతమైన చేపల కొనుగోలు, సముద్ర కాలుష్యాన్ని తగ్గించడం వంటివి ట్యూనా చేపల మనుగడకు ఎంతో తోడ్పడతాయి. ట్యూనా చేపల సంరక్షణ అనేది కేవలం పర్యావరణానికి సంబంధించిన అంశం మాత్రమే కాదు, ఇది ప్రపంచ అహార భద్రతతో ముడిపడి ఉన్న అంశం. ఐక్యరాజ్యసమితి తీసుకున్న ఈ చొరవ వల్ల అనేక దేశాలు తమ తీర ప్రాంతాల్లో వేటపై నియంత్రణ సాధిస్తున్నాయి. భవిష్యత్తులో సముద్ర సంపద తరగకుండా ఉండాలంటే ఇటువంటి అవగాహన దినోత్సవాలు కేవలం ఒక రోజుకే పరిమితం కాకుండా, నిరంతర ప్రక్రియగా కొనసాగాలి. అప్పుడే మన సముద్రాలు సజీవంగా ఉంటాయి, రేపటి తరానికి ఆరోగ్యకరమైన ప్రకృతి అందుతుంది.

శాంతి, జ్ఞాన మార్గాన్ని ప్రపంచానికి చూపిన భారత్

- ◆ లడఖ్ లో బుద్ధుని పవిత్ర అవశేషాల అంతర్జాతీయ ప్రదర్శన ప్రారంభం
- ◆ ఆధ్యాత్మిక, చారిత్రక ప్రాధాన్యం
- ◆ మానవాళి శ్రేయస్సు కోసం ముందుడుగు
- ◆ కేంద్ర హోం మంత్రి అమిత్ షా

లడఖ్, మే 1 (తెలంగాణ ముచ్చటలు): కేంద్ర హోం మంత్రి అమిత్ షా లడఖ్ లో బుద్ధుని పవిత్ర అవశేషాల తొలి అంతర్జాతీయ ప్రదర్శన ప్రారంభమవడం విశేష ప్రాధాన్యాన్ని సంతరించుకుంది పేర్కొన్నారు. ఈ కార్యక్రమం చారిత్రకంగా, ఆధ్యాత్మికంగా ఎంతో ముఖ్యమని ఆయన తెలిపారు. ఈ సందర్భంగా గౌతమ బుద్ధుడు బోధించిన శాంతి, జ్ఞాన సందేశాలను గుర్తు చేసుకున్నారు. ప్రపంచానికి శాంతి మార్గాన్ని చూపడంలో భారతదేశం ఎప్పుడూ ముందుండేదని అమిత్ షా పేర్కొన్నారు. బుద్ధుని బోధనలు నేటికీ మానవాళికి మార్గదర్శకంగా నిలుస్తున్నాయని అన్నారు. భారత్ ప్రపంచానికి శాంతి, సహజీవన సూత్రాలను అందించిన దేశమని ఆయన అన్నారు. ఈ వారసత్వాన్ని కొనసాగిస్తూ ప్రపంచ శ్రేయస్సు కోసం కృషి చేయడం భారత లక్ష్యమని తెలిపారు. ఇటువంటి ప్రదర్శనలు భారత ఆధ్యాత్మిక సంపదను ప్రపంచానికి పరిచయం చేస్తాయని చెప్పారు. ప్రధాన మంత్రి నరేంద్ర మోదీ నాయకత్వంలో భారత్ మళ్లీ శాంతి, జ్ఞాన మార్గాన్ని ప్రపంచానికి చూపిస్తున్నదని అమిత్ షా వ్యాఖ్యానించారు. మానవాళి అభ్యున్నతికి భారతదేశం కీలక పాత్ర పోషిస్తోందని అన్నారు. లడఖ్ లో నిర్వహిస్తున్న ఈ అంతర్జాతీయ ప్రదర్శన ప్రపంచవ్యాప్తంగా బౌద్ధ భక్తులను ఆకర్షించే అవకాశం ఉందని అధికారులు భావిస్తున్నారు. ఇది పర్యాటక రంగానికి కూడా ఊతమివ్వనుందని పేర్కొంటున్నారు. ఈ కార్యక్రమం ద్వారా బుద్ధుని బోధనలు మరింత విస్తృతంగా వ్యాప్తి చెందుతాయని, ప్రపంచ శాంతి కోసం భారతదేశం చేస్తున్న కృషి మరింత బలపడుతుందని విశ్లేషకులు అభిప్రాయపడుతున్నారు.



ఇన్నోవేషన్ పై రాష్ట్రపతి ప్రశంసలు


- ◆ షిక్షాలో అర్థి టైనింగ్ కమాండ్ ను సందర్శించిన రాష్ట్రపతి ద్రౌపది ముర్ము

షిక్షా, మే 1 (తెలంగాణ ముచ్చటలు): భారత రాష్ట్రపతి ద్రౌపది ముర్ము హిమాచల్ ప్రదేశ్ లోని షిక్షాలో ఉన్న అర్థి టైనింగ్ కమాండ్ ను సందర్శించారు. భారత సైన్యంలో శిక్షణ, నాయకత్వ అభివృద్ధికి కీలక కేంద్రంగా ఉన్న ఈ సంస్థ కార్యకలాపాలను ఆమె సమీక్షించారు. ఈ సందర్భంగా సైనిక అధికారులతో మాట్లాడి సంస్థ నిర్వహణ విధానంపై వివరాలు తెలుసుకున్నారు. అర్థి టైనింగ్ కమాండ్ భారత సైన్యంలో అత్యున్నత శిక్షణ సంస్థలలో ఒకటిగా గుర్తింపు పొందింది. సైనికులకు ఆధునిక శిక్షణ అందించడమే కాకుండా, నాయకత్వ లక్షణాలను పెంపొందించడంలో ఈ సంస్థ కీలక పాత్ర పోషిస్తోంది. భవిష్యత్ సమాజ్ ను ఎదుర్కొనేలా సైనికులను తీర్చిదిద్దడంలో ఈ కమాండ్ చేస్తున్న కృషిని రాష్ట్రపతి అభినందించారు. ఈ సందర్భంగా ద్రౌపది ముర్ము సంస్థలో జరుగుతున్న ఇన్నోవేషన్ కార్యక్రమాలను ప్రత్యేకంగా ప్రశంసించారు. సాంకేతిక పరిజ్ఞానాన్ని వినియోగిస్తూ శిక్షణ విధానాలను మెరుగుపరచడం ద్వారా సైనికుల సామర్థ్యాన్ని పెంచుతున్నారని ఆమె పేర్కొన్నారు. ఆధునిక యుద్ధ పరిస్థితులకు అనుగుణంగా శిక్షణ ఇవ్వడం చాలా అవసరమని తెలిపారు. సైనిక శిక్షణలో నాణ్యతను పెంచడం ద్వారా దేశ భద్రతను మరింత బలోపేతం చేయవచ్చని రాష్ట్రపతి అభిప్రాయపడ్డారు. అర్థి టైనింగ్ కమాండ్ చేపడుతున్న చర్యలు భారత సైన్యాన్ని మరింత సమర్థవంతంగా తయారు చేస్తున్నాయని పేర్కొన్నారు. సైన్యంలో నాయకత్వ వికాసానికి ఇది ముఖ్యమైన వేదికగా నిలుస్తుందని ఆమె అన్నారు. ఈ సందర్భంలో భాగంగా రాష్ట్రపతి సైనికులతో మమేకమై వారి అనుభవాలను తెలుసుకున్నారు. శిక్షణలో ఎదురయ్యే సవాళ్లు, వాటిని ఎదుర్కొనే విధానాలపై అధికారులతో చర్చించారు. సైన్యంలో ఉన్న క్రమశిక్షణ, అంకితభావాన్ని ఆమె ప్రశంసించారు. రాష్ట్రపతి సందర్శనతో అర్థి టైనింగ్ కమాండ్ కు మరింత ప్రోత్సాహం లభించిందని అధికారులు తెలిపారు. దేశ భద్రత కోసం కృషి చేస్తున్న సైనికులకు ఇది ఉత్తేజాన్ని కలిగించిందని పేర్కొన్నారు. భవిష్యత్తులో కూడా ఇలాంటి శిక్షణా కార్యక్రమాలు మరింత అభివృద్ధి చెందాలని ఆశాభావం వ్యక్తమైంది.

భారతీయ సినిమా కీర్తి కిరీటం సత్యజిత్ రే

- ◆ విశ్వవిఖ్యాత దర్శకుడు సత్యజిత్ రే జయంతి వేడుకలకు రంగం సిద్ధం
- ◆ భారతీయ చలనచిత్ర రంగాన్ని ప్రపంచ స్థాయికి తీసుకెళ్లిన వైనం
- ◆ ఆస్కార్, దాదాసాహెబ్ ఫాల్కే గ్రహీత సేవలను స్మరించుకుంటున్న సినీ లోకం

దెస్క, మే 01 (తెలంగాణ ముచ్చటలు): భారతీయ చలనచిత్ర చరిత్రలో ద్రువతారంగా వెలిగిన సత్యజిత్ రే జయంతిని పురస్కరించుకుని రేపు దేశవ్యాప్తంగా సినీ ప్రేమికులు ఘన నివాళులు ఆర్పించుతున్నారు. కేవలం దర్శకుడిగానే కాకుండా రచయితగా, సంగీత దర్శకుడిగా, చిత్రకారుడిగా ఆయన బహుముఖ ప్రజ్ఞను చాటుకున్నారు. బెంగాలీ చిత్ర పరిశ్రమ నుంచి ప్రయాణాన్ని మొదలుపెట్టి అంతర్జాతీయ స్థాయిలో భారతీయ సినిమా గొంతుకును బలంగా వినిపించిన మహోన్నత వ్యక్తి ఆయన. సత్యజిత్ రే అందించిన చిత్రాలు నేటికీ ప్రపంచ వ్యాప్తంగా ఉన్న ఎందరో యువ దర్శకులకు పాఠ్య పుస్తకాలుగా నిలుస్తున్నాయి. సినిమా అనేది కేవలం వినోద మాత్రమే కాదు, అది ఒక గొప్ప సామాజిక దృక్పథం అని ఆయన తన ప్రతి చిత్రంలోనూ నిరూపించారు. 1955లో విడుదలైన 'పథేర్ పాంచాలి' చిత్రంతో ఆయన ఖ్యాతి ఖండాంతరాలు దాటింది. అపూర్వమైన కథా కథనాలతో సామాన్య మానవుడి జీవితంలోని సున్నితమైన భావోద్వేగాలను వెండితెరపై ఆవిష్కరించడంలో ఆయన శైలి అద్వితీయం. అపుత్రయం పేరుతో ఆయన రూపొందించిన చిత్రాలు ప్రపంచ సినిమా చరిత్రలోనే అత్యుత్తమమైన సవిగా గుర్తింపు పొందాయి. కథాంశాల ఎంపికలో ఆయన ప్రదర్శించిన నిబద్ధత, సామాజిక స్పృహ ప్రేక్షకులను కట్టిపడేశాయి. పల్లెటూరి వాతావరణాన్ని, పేదరికంలోని గొప్పతనాన్ని ఆయన చూపించిన తీరు అద్భుతం. విదేశీ విమర్శకులు సైతం భారతీయ సినిమా గొప్పతనాన్ని గుర్తించేలా చేయడంలో ఆయన పాత్ర మరువలేదని.



సత్యజిత్ రే సాధించిన విజయాలకు గుర్తింపుగా భారత ప్రభుత్వం ఆయనను 'భారతరత్న' పురస్కారంతో గౌరవించింది. అలాగే చలనచిత్ర రంగంలో అత్యున్నతమైన 'దాదాసాహెబ్ ఫాల్కే' అవార్డును కూడా ఆయన అందుకున్నారు. అంతర్జాతీయ వేదికలపై ఆయన గెలుచుకున్న పురస్కారాలు లెక్కకు మించినవి. ముఖ్యంగా సినీ ప్రపంచం గర్వపడే 'ఆస్కార్' జీవితకాల సాఫల్య పురస్కారం ఆయనను వరించడం భారతీయులందరికీ గర్వకారణం. అనారోగ్య కారణాల వల్ల ఆయన ఆస్కార్ వేడుకలకు హాజరు కాలేకపోయినా, అకాడమీ ప్రతినిధులు కోల్కతా వచ్చి ఆయనకు పురస్కారాన్ని అందజేయడం విశేషం. ఇది ఆయన ప్రతిభకు ప్రపంచం ఇచ్చిన గొప్ప గౌరవం. దర్శకత్వంతో పాటు సాహిత్య రంగాల్లోనూ ఆయన తనదైన ముద్ర వేశారు. పిల్లల కోసం ఆయన సృష్టించిన 'ఫెలుడా' అనే డిట్టిక్విట్ పాత్ర బెంగాలీ సాహిత్యంలో చిరస్థాయిగా నిలిచిపోయింది. చిత్రకళలో ఉన్న ప్రవేశం వల్ల తన సినిమాలకు సంబంధించిన ప్రతి ఫ్రేమ్ ను ఆయనే స్వయంగా స్కెచ్ చేసుకునేవారు. సంగీతంపై ఉన్న అవగాహనతో తన చిత్రాలకు

ప్రాణప్రతిష్ట చేసే నేపథ్య సంగీతాన్ని అందించారు. ఈ విధంగా సినీమాలోని ప్రతి విభాగంపైనా పట్టు సాధించి పరిపూర్ణమైన కళాఖండాలను తీర్చిదిద్దారు. సాంకేతిక పరికరాలు తక్కువగా ఉన్న కాలంలోనే అద్భుతమైన విజువల్ సృష్టిని అందించిన ఆశ్చర్యపరిచారు. రేపు జరగనున్న జయంతి వేడుకల్లో భాగంగా కోల్కతాలో పాటు దేశంలోని ప్రధాన నగరాల్లో ఆయన చిత్రాల ప్రదర్శనను ఏర్పాటు చేస్తున్నారు. కళాకారులు, సినిమా ప్రేమికులు ఆయనను స్మరించుకుంటూ సభలు, సమావేశాలు నిర్వహిస్తున్నారు. యువతరం ఆయన సినిమాలను అధ్యయనం చేయాలని అవసరం ఉందని సినీ పెద్దలు సూచిస్తున్నారు. వాస్తవికతకు దగ్గరగా ఉండే కథలతో హృదయాలను హత్తుకునేలా సినిమాలు ఎలా తీయాలి అయన నేర్పిన పాఠాలు ఎప్పటికీ నిలిచి ఉంటాయి. మారుతున్న కాలంతో పాటు టెక్నాలజీ పెరుగుతున్నా సత్యజిత్ రే సృష్టించిన కళాఖండాల విలువ మాత్రం తగ్గడం లేదు. నటీనటుల నుంచి నటనను రాబట్టుకోవడంలో ఆయనకు ఒక ప్రత్యేకమైన శైలి ఉండేది. కృత్రిమత్వం లేకుండా సహజ

సిద్ధంగా సన్నివేశాలను చిత్రీకరించడం ఆయన ప్రత్యేకత. అందుకే ఆయన చిత్రాల్లోని పాత్రలు మన పక్కన ఉన్న వ్యక్తుల్లాగే అనిపిస్తాయి. సమాజంలోని అసమానతలు, మానవ సంబంధాల మధ్య ఉండే సంక్లిష్టతలను ఆయన సులువుగా అర్థమయ్యేలా వివరించేవారు. భావప్రకటన స్వేచ్ఛను గౌరవిస్తూనే బాధ్యతాయుతమైన సినిమాను నిర్మించడం ఎలాగో ఆయన ఆచరించి చూపారు. అందుకే ఆయన మరణించి దశాబ్దాలు గడుస్తున్నా నేటికీ ఆయన ప్రభావం ప్రపంచ సినిమాపై స్పష్టంగా కనిపిస్తోంది. ప్రస్తుత తరం దర్శకులు సైతం సత్యజిత్ రేను తమ స్ఫూర్తిప్రదాతగా భావిస్తారు. కేవలం భారీ బడ్జెట్ ఉంటేనే గొప్ప సినిమాలు వస్తాయనే భ్రమను ఆయన ఎప్పుడో తొలగించారు. పరిమిత వనరులతోనే అద్భుతమైన నృజనాత్మకతను ఎలా చాటాలో ఆయన నిరూపించారు. ప్రపంచవ్యాప్తంగా ఉన్న ఫిలిం స్కూల్స్ లో ఆయన చిత్రాలను తప్పనిసరిగా బోధిస్తున్నారు. ఇది భారతీయ సినిమా గర్వించదగ్గ విషయం. ఆయన వారసత్వాన్ని కొనసాగించడం అంటే బాధ్యతాయుతమైన, విలువలతో కూడిన సినిమాలను నిర్మించడమే. రేపటి వేడుకలు కేవలం వేడుకలే పరిమితం కాకుండా రే లాంటి గొప్ప వ్యక్తుల ఆశయాలును గుర్తుచేసుకోవాలి. సత్యజిత్ రే ఒక వ్యక్తి మాత్రమే కాదు, ఒక గొప్ప విజ్ఞాన భాండాగారం. భారతీయ సంస్కృతిని, జీవన విధానాన్ని ప్రపంచానికి చాటిచెప్పిన సాంస్కృతిక దాయభారి. ఆయన సినీ ప్రయాణం రాబోయే ఎన్నో తరాలకు దిశానిర్దేశం చేస్తుంది. మే 2వ తేదీన ఆయన జయంతి సందర్భంగా ఆ మహనీయుడిని తలుచుకోవడం మనందరి బాధ్యత. ఆయన అందించిన స్ఫూర్తితో భారతీయ సినిమా మరింత ఎత్తుకు ఎదగాలని కోరుకుందాం. కళల పట్ల ఆయనకున్న అంకితభావం, నిరంతర కృషి నేటి యువ కళాకారులకు ఎల్లప్పుడూ ఆదర్శంగా నిలుస్తుంది. ఆ మహనీయుని స్మృతిలో రేపు సినిమా పండుగును జరుపుకుందాం.



శ్రమ శక్తి అవార్డు అందుకున్న నల్ల స్వామి

ధర్మసాగర్, మే01(తెలంగాణ ముచ్చట్లు):

ధర్మసాగర్ మండలంలోని తాటికాయల గ్రామానికి చెందిన నల్ల స్వామికి రాష్ట్ర ప్రభుత్వం ప్రతిష్టాత్మకంగా అందించే "శ్రమ శక్తి అవార్డు" లభించింది. మే దే సందర్భంగా హైదరాబాద్ లోని రవీంద్రభారతిలో నిర్వహించిన కార్యక్రమంలో కార్మిక శాఖా మంత్రి వివేక్ వెంకటస్వామి చేతుల మీదుగా అవార్డు అందజేశారు. భవన నిర్మాణ రంగాల కార్మిక సంఘం రాష్ట్ర ప్రచార కార్యదర్శిగా పనిచేస్తున్న నల్ల స్వామి, కార్మికుల సంక్షేమం కోసం చేసిన సేవలను గుర్తిస్తూ ఈ అవార్డు ప్రధానం చేశారు.

ప్రారంభించారు. 2003లో గ్రామ శాఖ అధ్యక్షుడిగా ఎన్నికై, 2005లో ధర్మసాగర్ మండల అధ్యక్షుడిగా బాధ్యతలు స్వీకరించారు. అనంతరం 2007లో ఉమ్మడి వరంగల్ జిల్లా అధ్యక్షుడిగా ఎన్నికై, ఆరు సంవత్సరాల పాటు జిల్లా వ్యాప్తంగా పలు మండలాలను తిరిగి సంచూని బలోపేతం చేస్తూ నిర్మాణ కమిటీలను ఏర్పాటు చేశారు. ఆయన పనితీరును గుర్తించిన రాష్ట్ర కమిటీ, 2013 నుండి 2018 వరకు ఖమ్మం జిల్లా ఇంచార్జిగా బాధ్యతలు అప్పగించగా, ఆ కాలంలో కూడా జిల్లా వ్యాప్తంగా సంచూని మలితం విస్తరించారు. తర్వాత 2020లో రాష్ట్ర ప్రచార కార్యదర్శిగా నియమితులై ప్రస్తుతం ఆ

బాధ్యతలు నిర్వహిస్తున్నారు. ఈ సందర్భంగా నల్ల స్వామి మాట్లాడుతూ, తనకు లభించిన అవార్డు వ్యక్తిగత గౌరవమే కాకుండా కార్మికుల కష్టానికి వచ్చిన గుర్తింపుగా భావిస్తున్నానన్నారు. కార్మికుల సంక్షేమం, శ్రేయస్సు తనకు ప్రధాన లక్ష్యమని, ఇంకా అమలు కావలసిన సంక్షేమ పథకాల కోసం ముందుండి పోరాటం కొనసాగిస్తానని తెలిపారు. కార్మికుల హక్కుల పరిరక్షణ కోసం అహర్నిశలు కృషి చేస్తానని స్పష్టం చేశారు. అవార్డు స్వీకరించిన అనంతరం రాష్ట్ర ప్రధాన కార్యదర్శి గిన్నరపు మహేందర్, రాష్ట్ర కార్యదర్శి రాసముల కొమురయ్య నల్ల స్వామిని రవీంద్రభారతిలో సన్మానించారు.

ఎస్సెస్సీ ఫలితాల్లో అత్యుత్తమ ప్రతిభ కనబర్చిన రజక విద్యార్థులకు ప్రోత్సాహకాలు

హన్మకొండ, మే01(తెలంగాణ ముచ్చట్లు): రజక ఉద్యోగుల సంక్షేమ సంఘం ఆధ్వర్యంలో ఎస్సెస్సీ 2026లో అత్యుత్తమ ప్రతిభ కనబరిచిన విద్యార్థులను ప్రోత్సహించేందుకు ప్రతిభ పురస్కారాల కార్యక్రమం నిర్వహించనున్నట్లు సంఘం అధ్యక్షుడు ఉత్తేగల కొమ్మరెల్లి, కార్యదర్శి పంతురి సమ్యక్ తెలిపారు. ప్రతి ఏడాది మాదిరిగానే ఈసారి కూడా ప్రతిభను గుర్తించి విద్యార్థులను ప్రోత్సహించడమే లక్ష్యంగా ఈ కార్యక్రమాన్ని నిర్వహిస్తున్నట్లు పేర్కొన్నారు.

శాలలు, జడ్పీహెచ్ఎస్, మోడల్ స్కూళ్లు, కస్తూర్బా, జ్యోతిరావు పూలే మరియు ఇతర గురుకులాల్లో చదివిన విద్యార్థులు మాత్రమే ఎంపికకు పరిగణనలోకి తీసుకుంటామని వివరించారు. అర్హులైన విద్యార్థులు తమ ఎస్సెస్సీ మెమో, కుల ధృవీకరణ పత్రం, ప్రజ్ఞా సర్టిఫికేట్, ఫోటో మరియు వాట్యాప్ నంబర్ను సమర్పించాలని సూచించారు. మే 10లోపు సంఘం అందించిన ఫోన్ నంబర్లకు వివరాలు పంపించాలని కోరారు. ఉమ్మడి వరంగల్ జిల్లా నివాసితులు మాత్రమే ఈ పురస్కారాలకు అర్హులని స్పష్టం చేశారు. విద్యార్థుల ప్రతిభను వెలుగులోకి తీసుకురావడం, వారి భవిష్యత్తుకు మార్గదర్శనం చేయడం తమ లక్ష్యమని, అర్హులైన ప్రతి విద్యార్థి ఈ అవకాశాన్ని సద్వినియోగం చేసుకోవాలని అధ్యక్షుడు ఉత్తేగల కొమ్మరెల్లి, కార్యదర్శి పంతురి సమ్యక్ కోరారు.



ధర్మసాగర్, మే01(తెలంగాణ ముచ్చట్లు):

ధర్మసాగర్ మండలం కరుణాపురం గ్రామ పంచాయతీ పరిధిలో మేదే సందర్భంగా పంచాయతీ సిబ్బందిని ఘనంగా సన్మానించారు. సర్పంచ్ గుర్రపు రీనా ప్రవీణ ఆధ్వర్యంలో నిర్వహించిన ఈ కార్యక్రమంలో పాలకవర్గం తరఫున సిబ్బందికి నిత్యావసర సరుకులు అందజేశారు. ఈ సందర్భంగా సర్పంచ్, గుర్రపు రీనా ప్రవీణ మాట్లాడుతూ గ్రామ పరిశుభ్రత, అభివృద్ధిలో పంచాయతీ సిబ్బంది కీలక పాత్ర పోషిస్తున్నారని తెలిపారు. ఎండ, వాన తేడా లేకుండా ప్రజల సేవలో నిరంతరం కృషి చేస్తున్న వారి సేవల అమూల్యమని పేర్కొన్నారు. మేదే రోజున కార్మికుల శ్రమను గుర్తించి గౌరవించడం ప్రతి ఒక్కరి బాధ్యత అని చెప్పారు. ఈ కార్యక్రమంలో ఉప సర్పంచ్ ఆకారపు అనిల్ కుమార్, పంచాయతీ కార్యదర్శి పద్మ, వార్డు సభ్యులు ఆకారపు అరుణ్, రాజారావు జ్యోతి పాల్గొన్నారు.

గ్రామ పంచాయతీ సిబ్బందికి కరుణాపురం సర్పంచ్ రీనా సన్మానం



హోంగార్డు కుమార్తె ప్రతిభ.. ఇంటర్ బైపీసీలో 961 మార్కులు సాధించిన పైసీ

జమ్మికుంట టౌన్ మే 01 (తెలంగాణ ముచ్చట్లు): కరీంనగర్ జిల్లా జమ్మికుంట మండలంలో హోంగార్డు గా విధులు నిర్వహిస్తున్న కార్మికుల కుమార్తె పైసీ ఇంటర్ బి.ఎ.లో సెకండ్ యర్ బైపీసీ విభాగంలో 961 మార్కులు సాధించి ప్రతిభ చాటింది. తిమ్మాపూర్ లోని ఎం.జే.పి.ఎల్.ఎం.డి కాలేజీలో చదువుతున్న పైసీ చిన్ననాటి నుంచే చదువులో ముందుండి ప్రతి పరీక్షలో ఉత్తమ ఫలితాలు సాధిస్తూ వస్తోంది.

పైసీ విజయాన్ని గుర్తించి జమ్మికుంట పోలీస్ స్టేషన్ లో సీబి రామకృష్ణ గౌడ్, ఎస్సె సతీష్ ఆమెను అభినందించి శాలువాతో సత్కరించి స్వీట్లు తినిపించారు. ఈ సందర్భంగా సీబి రామకృష్ణ గౌడ్ మాట్లాడుతూ, తల్లిదండ్రుల కష్టాన్ని గుర్తించి ఓర్పుతో చదువుకుంటే విద్యార్థులు తమ లక్ష్యాలను తప్పకుండా సాధించగలరని అన్నారు. పైసీ భవిష్యత్తులో మరిన్ని విజయాలు సాధించాలని ఆకాంక్షించారు. సాయిలుకు ఒక కుమార్తె, ఒక కుమారుడు

ఉండగా ఇద్దరు పిల్లలు చదువులో చురుకుదనం చూపిస్తున్నారు. కుమారుడు కూడా ఇటీవల టెన్ పరీక్షలో ఉత్తీర్ణత సాధించాడు. వీణవంక మండలం మల్లారెడ్డిపల్లి గ్రామానికి చెందిన ఈ కుటుంబాన్ని గ్రామస్థులు అభినందిస్తూ, ఇతర పిల్లలు కూడా వీరిని ఆదర్శంగా తీసుకుని చదువులో ముందుకు రావాలని సూచిస్తున్నారు. పైసీ సాధించిన విజయం తల్లిదండ్రుల కష్టానికి నిదర్శనమని గ్రామస్థులు ఆనందం వ్యక్తం చేస్తున్నారు.